

હમીરજી ગોહેલ

(એક અપૂર્ણ કાવ્ય)



રચનાર

સુરસિંહજી તખ્તસિંહજી ગોહેલ



પ્રકાશક

મણિશંકર રતનજી ભટ્ટ



પહેલી આવૃત્તિ ઇ. સ. ૧૯૧૨

(સર્વ હક સ્વાધીન)


.

વડોદરા—કોઠીપોળ સામે લાઈ કાળેની ગલીમાં લક્ષ્મીવિલાસ

પ્રેસ હં. લિ. માં યા. છોટાલાલ લાલભાઈએ છાપ્યું

પ્રસિદ્ધિનું સ્થળ—વડોદરા

તારીખ ૧-૧૨-૧૨




કિંમત ૦-૮-૦

20485
861.32.
6 (111)
(621)

20485

ਸ਼੍ਰੀ ਹਰਿਗੋਬਿੰਦ



20485



‘कलापी.’

जन्म संवत् १८३०.

मिह्र संवत् १८५६.

અર્પણપત્ર.



નામદાર મહારાજ સુર ભાવસિંહજી

બીહાર, કે. સી. એસ. આઈ.

ભાવનગરના મહારાજ સાહેબ,

ભાવનગર.


મહારાજ,

આપ ગોહિલ કુળના શિરોમણિ છો. હુમીરજી ગોહિલ આપના જ વંશમાં થઈ ગયા. અને તેની કીર્તિ ગાનાર સુરસિંહજીને પણ આપ આહતા હતા. પ્રકાશક તરફ પણ આપ કૃપા રાખો છો. એ બધાં કારણોથી આ કાવ્ય આપને જ સમર્પિત થાય છે. આશા છે કે આપ નામદારના વંશમાં વધારે અને વધારે પરાક્રમી હુમીરો હજી પાઠ્યા કરશે !

ભાવનગર,
૫-૧૦-૧૦.

} આપ નામદારનો સેવક,
મણિશંકર રત્નજી ભટ્ટ.

ઉપોદ્ધાત.



હુમીરજી ગોહિલ ગોહિલોની જે શાખાએ પાછળથી લા-
હીમાં રાજધાની કરી, તેમાં થઈ ગયો. સેજકપુર વસાવનાર
સેજકજીએ પોતાની દીકરી બાલમકુંવરણા જુનાગઢના રા-
ખેંગારને પરણાવી હતી; અને એ સમજાવ્યું હતું કે તેના દી-
કરા સારંગજી અને શાહજીને અર્થિક બાબતોમાં અને માંડવી
બાબતોમાં ગામનો ગરાસ મળ્યો હતો. સારંગજીના દીકરા
જસોજી થયા, જસોજીના નોંધણજી, અને નોંધણજીના
ભીમજી. ભીમજીને ત્રણ દીકરા હતા:—(૧) દુદોજી, જે
તેના પછી ગાદીએ આવેલો; (૨) અરજણજી; અને (૩)
હુમીરજી. ઉપરાંત ભીમજીને એક ઉમાદેવી નામે કન્યા હતી,
જે જુનાગઢના રા. માંડણીકને પરણાવી હતી. હુમીરજી એક
દિવસ પોતાના સાથ દુદોજીની વહુ સાથે વાત કરતો હતો, અને
સોમનાથ દૂરી લૂટવા માટે સુસલમાનોનો એક નવો હુમલો
આવવાનો સંભાવતો હતો તે માટે અફસોસ કરતો હતો. વાત
કરતાં કરતાં તેનાથી બોલાઈ જવાયું, કે “ સુત્રીનું ખડું ખીજ
દેશમાંથી આજૂ થયું છે, નકર આમ કોઈ દી બને નહીં. ”
ભાભીએ મહેલું માર્યું, કે “ સુત્રીનું ખડું ખીજ ખીજે નહીં રહ્યું
હોય, પણ તમે તો ગોહિલ છો અને વીર છો; તો તમે કેમ

ઘેર બેસી રહ્યા છે ? ” હુમીરજીનું હૃદય આ વચનખાણથી વીંધાયું, અને તેણે એકદમ તૈયારી કરી સોમનાથ તરફ ચાલવા માંડ્યું. ચાલતાં ચાલતાં ગિરની દક્ષિણે દ્રોણ-ગઢડા નામે સ્થાન છે, ત્યાં તે પોતાના માણસોની સાથે આવી પહોંચ્યો. અહીં તેણે વેગડા ભીલને ત્યાં મુકામ કર્યો. વેગડા ભીલ પણ સોમનાથના ળગ્યાવ માટે જવાનો હતો, અને હુમીરજીની સાથે ચાલવા કબૂલ થયો. પણ હુમીરજી પરણેલો નહોતો, તેથી કદાચ લડાઈમાં બપો જવાય તો આત્માનો મોક્ષ થવામાં પુત્ર વગર હરકત આવે, એવા વિચારથી વેગડા ભીલે તેને પ્રથમ પરણી લેવાની સલાહ આપી; અને પોતાની જ દીકરી કન્યા હતી તે તેને પરણાવી. હુમીરજી તે પછી થોડા દિવસ ગઢડામાં રહ્યા; અને પછી સોમનાથના ળગ્યાવ માટે ઉપડ્યો, જ્યાં વેગડા ભીલ અને તે પોતે જન્મે કામ આવી ગયા. હુમીરજીની નવી પરણેલી વહુ વિધવા થઈ, પણ થોડા વખતમાં તેને એક દીકરો અવતર્યો, જેના વંશજો ગોહલ, ખાંટ, વગેરે ઉપનામોથી હાલ પણ નાઘેર અને બાળરિયાવાડમાં મળી શકે તેમ છે.

જે અર્થિલા અથવા હાથીલામાં હુમીરજી થઈ ગયા, તેની બાકીની વાત પણ અહીં કહેવી જોઈએ. દૂદાજીએ સુલતાન મહમદ બેગડાના અમલ નીચે અમદાવાદના કેટલાક સુલકની એવી પજવણી કરી, કે તેને સજા કરવાને સુલતાને

રા મંડળીકને હુકમ આપ્યો. દૂદોળ એટલો ખવો અલિમાની હતો, કે રા મંડળીકે તેને દ્રંદ્રચુદ્રમાં કાપી નાંખ્યો; અને પછી હાથીલા લૂટ્યું, જે તે પછી ફરી વસ્યું નથી. કહે છે કે હાથીલામાં પાંચ મોટાં તળાવ હતાં, જેમાં સૌથી વધારે વિખ્યાત ગુણકા તળાવ નામે હતું. આ તળાવની મધ્યમાં એક ખેટ ઉપર હાથીલા ગોહેલોનો મહેલ હતો એમ કહેવાય છે. પાયા હજૂ જણાય છે; અને શેહરના ખંડેરમાં હજુ પંદર વીશ કુવા અને વાવો માલુમ પડે છે. એક સ્નાયુવહુની વાવ નામે છે, તે કોઈ કુપોળ વાણિયાએ ખાંધેલી કહેવાય છે, અને કુપોળો તેને માને છે. લોકો કહે છે કે આજ પણ અન્ધારી રાતે એ ખંડેરને ઠેકાણે “ મારો, મારો, ” “ કાપો, કાપો, ” એવા શબ્દ સંભળાય છે.

ગોહેલ વંશના છેલ્લા ઇતિહાસક મેજર વાટસનના લખવા પ્રમાણે હમીરજી મહમદ બેગડાના વખતમાં થઈ ગયો છે. મુરસિંહજી પ્રસ્તુત કાવ્યમાં (પૃષ્ઠ ૧૮, પંક્તિ ૧૧, ૧૨) મહમદ ગિઝનવીનું નામ લખે છે, તે ખોટૂ જણાય છે; કારણ કે એ વખતમાં ગોહેલો ગુજરાત કે કાઠિયાવાડમાં હતા જ નહીં.

કાવ્યના નાયકના ઇતિહાસ માટે આટલો વિસ્તાર આવશ્યક હતો. હવે આપણે કાવ્યમાં પ્રવેશ કરીએ.

હુમીરજી ગોહિલનું કાવ્ય શરૂ કરતાં જ કેકારવના કરતાં છેક જૂદી અસર થાય છે, “ અરે ઉલ્કૃત ! અયે બેગમ ” એ પંક્તિઓની ગતિ સ્વાભાવિક છે, કારણકે એ પંક્તિઓ કવિતાની દેવોથી પ્રેરિત છે; પણ હુમીરજી ગોહિલના મન્દાકાન્તા અતિશય “ મન્દ ” અને “ આક્રાન્ત ” છે. સ્કૉટની છાયા અથવા અનુકરણ છે તેમાં મોટો દોષ નથી; પણ કવિની પ્રેરણા થંડી છે, એ દોષ છે:—

“ કે યોધાના મુખ પર સ્મિતે લાવશે તું ”

“ કે કન્યાના દુઃખી હૃદયને આર્પશે અશ્રુ ના શુ ! ”

સ્વાભાવિક કવિતાના ધોધની સાથે સરખાવતાં ઉપલી પંક્તિઓનો સ્વ “ કૃત્રિમ ” અને “ રચાયેલો ” દેખાય છે: “ સ્વાભાવિક ” અને “ પ્રેરાયેલો ” દેખાતો નથી.

પહેલા સર્ગમાં આપેલું મંગલાચરણ કવિના હૃદયની સ્થિતિને સ્પષ્ટ બતાવી આપે છે:—

“ શંભુ એક દિને અસુર હણવા કેલાસ છોડી ગયા,

“ માર્ગે સુન્દરી ભાલડી નિરખતાં આનન્દપૂરે વહ્યા;

“ રે ! રે ! રે ! યુવતી ! હવે નયનથી ના ના થજે વેગળી !

“ આ મારા ઉરની વિભૂતિ સઘળી તુંમાં જ તુંમાં ઢળી ! ”

વાંચનાર ભેદ શકશે કે આ પંક્તિઓ શિવસ્વરૂપ શં-
કરના ઉત્તર મહિમાને બિલકુલ છાજતી નથી.

ગુજરાતને ખબર છે કે કલાપીને હું ચાહું છું; અને તેથી
જ કલાપીના સારા શબ્દોને સારા કહીને અને ખોટા શબ્દોને
ખોટા કહીને ખતાવવાનો હું મારો ધર્મ સમજૂ છું. એકન્દ્રે
હમીરજી ગોહિલ એ કલાપીની સફલ કૃતિ નથી. કલાપી
પોતાના પૂર્વજ વીરને પણ પોતાના જેવો જ્વાળનો ભેનાર
અને જ્વાળથી સન્તોષ માનનાર બનાવે છે. પૃષ્ઠ ૧૭ મેથી
જે શિખરિણી શરૂ થાય છે, તે કલાપીનું પોતાનું હૃદય સમ-
જવાને ઘણા ઉપયોગી છે, પણ એક વીરના મહોડામાં તો
કેવળ અસ્થાને છે. વિચારો:—

“ ન કાં દોળું તો હું મમ રુધિર એવા રજ મહીં ?
અહીં જેની વિશ્વે કદર કરવા કોઈ જ નહીં ? ”

* * *

“ મ્હલેએ કાં આવું મરણ સમયે અમૃત ધર્યું ?
ન બાણું તેણે આ વહન મુજ આવું ક્યમ ઠર્યું ? ”

* * *

“ હવું મૃત્યુ મીઠું ! રુદન વળી બહાણું ક્યમ થયું ?
હશે શું નિર્માયું રુદન કરવું બાલક સમું ? ”

“ હવે નિદ્રામાં એ હૃદય મુજ કે અન્ય રટશે,
મૃદુ સૌ સ્વપ્નોની મુજ હૃદયને લહાણ મળશે ”


પણ અલમતિ વિસ્તરેણ ! છેવટે, હમીરજી ગોહલમાં
 અગર જોડે કૈકારવતી ખૂબી નથી, તોપણ એ કુલાપીની
 જ કૃતિ છે; અને વિવેકી વાંચનારને એમાંથી પણ ઘણી સરસ
 પંક્તિઓ અને ઘણાં અમૂલ્ય સત્યરત્નો મળી આવશે.

ભાવનગર,
 ૭-૧૦-૧૨.

}

મણિશંકર રતનજી ભટ્ટ.

શુદ્ધિપત્ર.



(અગત્યની બૂલો જ સુધારેલી છે.)

પૃષ્ઠ.	લીટી.	અશુદ્ધ-	શુદ્ધ.
૬	૧૮	મત્રી	મૈત્રી
૧૧	૭	હયાનાં	હૈયાનાં
૧૨	૩	ભાગોળો	ભોગળો
"	૧૮	જેનામ	મજે ના
૧૫	૯	પિંજરની	પિંજરની
૨૪	૩	વધું	વધુ
૨૫	૧૮	કું	કું
૨૬	૧૭	હયે	હૈયે
૩૨	૧	કું	કું
૩૩	૬	સહેજે	સહજે
"	૧૦	~	કું
"	૧૨	શાય	શૌય
૩૪	૩	~	કું
"	૧૭	હયું	હૈયું
૩૯	૧૨	આહો !	ઓહો !
૪૦	૧૧	શાય	શૌય
"	૧૮	ખુગ	ખુગ
૪૧	૬	કું	કું
૪૧	૬	શાન્ત બાસે	શાન્ત બાસે
૪૨	૩	કયુ	કું કયુ

૩૪.	લીટી.	અશુદ્ધ.	શુદ્ધ.
૪૨	૧૨	સ્વીક !	સ્વીકારતું ના
૪૩	૯	આતથિ	અતિથિ
૪૯	૫	હરવાનાં	હારવાનાં
૫૫	૫	પુળકે	પુલકે
૫	૧૨	સા	સૌ
૫૭	૫	અમિ-ન	અમિત
૬૧	૪	હિડતો	હિડતો
૭	૧૭	ખડગ	ખડ્ગ
૬૪	૧૦	ઝઝવા	ઝૂઝવા
૭	૧૩	હયું	હૈયું
૬૫	૬	તહીં	તહીં
૬૬	૨	વીંઝવા	વીંઝવા
૬૬	૨	ખડગ	ખડ્ગ
૬૭	૬	ભર્યાં	ભર્યાં
૭૭	૭	સિધુ	સિન્ધુ
૭૯	૮	કદી	કરી
૮૯	૧૭	ભાષિ	ભાતુ
૯૦	૯	રવિ કિરણનો	રવિ કિરણનો
૯૨	૩	ધ્રુજે	ધ્રુજે
૯૫	૩	ટાણાંતું	ટાણાં તું
૯૭	૧	નાથ	નાથ
૧૦૦	૨	પ્રાદ	પ્રૌદ
૧૧૩	૧૪	નતન	નૂતન
૧૧૭	૭	યુદ્ધે	યુદ્ધ

હમીરજી ગોહેલ.



મન્દાકાન્તા .

જી. વીણા ! તું બહુ યુગ થયાં શાન્ત આંહીં દિસે છે,
ટંગાએલી દિવસરજની વૃક્ષ સાથે જુલે છે;
તારા તારો બસુર સઘળા ધ્રૂજતી આ લતાથી,
કમ્પી ઉઠી ઝલુઝલુ થતા વાયુની દેહર દેહરે.

તારી પાસે ઝરણુ ઘુઘવી જાય છે મન્દ આલ્યું,
તેની સાથે તુજ સ્વર ભળે પૂર્વતું ભાન ભૂલી;
ક્યાં આ આવા કઠિન ઘુઘવા ? ભવ્ય ક્યાં નાદ તારા ?
કોઈ છે ક્યાં વિધિકૃતિ તણી યોગ્યતા પૂછનારા ?

રે રે તારા મધુતર સ્વરો જાગશે ના હંણુ શું ?
તારા તારો ઝલુઝલુ થશે શુષ્ક પર્ણ હંણુ શું ?
કો યોદ્ધાના મુખ પર સ્મિતે લાવશે તું નહીં શું ?
કો કન્યાના હૃદયને અર્પશે અથુ ના શું ?

ના ના કો દી સમય સરખો જાય છે કોઈના એ,
તાજ તારી મૃદુ રસભરી મોહની તું કરી લે;
હાવાં છે ને વરસી વરસી વાદળી જાય ચાલી,
જહાલી વીણા ! સ્વર તુજ હવે કુન્દ થાશે ન તેથી .

જે મીઠો સૌ પ્રણયી નયનો તેજથી પૂરતી'તી,
જે તાનોથી શૂરવીર તણી મૂછ ઉભી થતી'તી;
તે તે જૂના મધુર સ્વર સૌ આર્દ્ર ને ઉગ્ર તારા,
સાધી લેવા કંઈક કરતો લકત કો ચત્રવાન .

વીત્યા તેવા રસિક કર શો દક્ષ ના હસ્ત આ કે',
તેને સ્પર્શે પણ ફરી ઉઠી ગીત ગા ગીત ગા તું;
જહાલી ! જોવી ઘટિત નવ છે અજ્ઞતા લકતની કે',
જાદુ તારું જળહળ થતું ફેલવી ગીત ગા તું .

આ ગીતોનો બહુ બહુ હશે ધ્વંસ પાસે કદાપિ,
ને તેવાંએ સ્પુટ નવ હશે તાન કે મીઠ કાંઈ;
તોં એ તારાં પડ રજ તણાં ખેરવાં કાં ન મારે?
તારા તારો બસુર સઘળા મેળવું હું ન શાને ?

આ ગીતોથી હૃદય દ્રવવા કમ્પશે કોઈ એકે,
તો હું ના ના મુજ કર તણા સ્પર્શને વ્યર્થ માનું;
તો એ વીણા ! તુજ સ્વર તણું જાદુ દે તું પ્રસારી,
રે ! રે ! વીણા મધુર સુરિલાં ગીત ગા ગીત ગા તું .

સર્ગ ૧.

તારામૈત્રક.

શાર્દૂલવિકીરિત.

શંભુ એક દિને અસુર હણુવા કૈલાસ છોડી ગયાં ,
માર્ગે સુન્દરી ભીલડી નિરખતાં આનન્દપૂરે વહ્યા ;
“ રે ! રે ! રે ! યુવતિ ! હવે નયનથી ના ના થજે વેગળી !
“ આ મારા ઉરની વિભૂતિ અગળી તુંમાં જ તુંમાં ઢળી ! ”

જે પ્રીતિ હરને મુખે મધુર આ આધીનતા બોલતી ,
જે પ્રીતિ મુખ એ સ્મરાવી હરને યુદ્ધેય શૂઆવતા ;
તે પ્રીતિ મુજ ખીનમાં રસભરી લેહેરો વહાવો સદા ,
તે પ્રીતિ મુજ ભર્મિ ભર્મિ ઉપરે સિંચો સુધા સર્વદા .

અનુક્રુપ .

સુગન્ધી વાયુની લેહેરી થંડી મન્દ વહી જતી ;
ચોપાસે માનવીનો કો આવે ના શ્રવણે ધ્વનિ .

શિખરિણી .

તહીં પૂર્વે ગોળો ક્ષિતિજ ઉપરે લાલ લટકે ,
દિશાઓ પ્રાણી સૌ, ખડક, તરુ ત્યાંથી રસ ગ્રહે ;

નલે ધારેલું 'કૈ' મનહરપાણું નૂતન દિસે,
હવા આછી પીળી ગરક દિસતી ચમ્પકરણે.

દિસે તાણું કંઈ પ્રતિ ગતિ મહીં ને સ્વર મહીં,
નથી કયાં શાન્તિ ? આ ઘટ વન મહીં ના સુખ કહીં ?
અહીં આ કાસારે પગ પણુ ધરું છું ડરી ડરી,
રખે આ શાન્તિમાં રજ પાણુ થતો ધ્વંસ મુજથી !

તટે ચોપ્રાસે છે મધુર કળી ખીલી કુસુમની,
તહીં પાંખે પાંખો લથળથ કરે છે શુક કંઈ;
અરીસો ધૂજન્તાં કુદરત ધુળાવે નિજ ઉરે,
અને તે ગોળો એ ખળભળ થતો ત્યાં ગતિ કરે.

હવે ધીમે ધીમે જનપદ ફરે છે તટ પરે,
હવે ધીમે ધીમે રવિ પણુ તરુને બથ ભરે;
હવે આ ગિન્દુડાં રજનીજલનાં ઘાસ ઉપરે,
પ્રતાપી ભાનુને નિજ હૃદયનું અર્પણ કરે.

તહીં સામે તીરે દિનકર તણી પાંખ સરખી,
ભરી લેવા વારિ યુવતી કંઈ આવે સ્મિતમુખી;
અહો ! કેવું મીઠું સુરૂપ સુરૂપે ઐક્ય ધરતું !
બધાવી શી લેતી કુદરત દિસે કામિની સહુ !

ધીમે ધીમે ડોઘ સરસીહૃદયે હંસ તરતો,
હશે શું ગંગાનો ખરક કટકો કેં સરકતો!
ગતિ માપેલીથી જરી જરી ધરે નાણુક પગો,
ખરે એ શાન્તિમાં રજ પાણુ થતાં ભંગ ડરતો.

અહો ! કેવું મીઠું કુદરત તણું આ રમકડું !
હિસે એ આનન્દી પ્રણયમય ચૈતન્યમય શું !
પ્રદેશો આ સૌનો મગરૂર પતિ આમ ફરતો,
સરેથી, સૂર્યેથી, કુદરતથી મીઠો રસ પીતો.

વસન્તતિલકા .

આ હંસની ઉપર નેત્ર રસાલ ડોઘ,
ચોટી રહ્યાં પ્રણયથી ખણુ કાળથી છે;
જ્યાં હંસ જાય તહીં પાછળ ચાલતાં તે,
કેા શાન્તિની લહરીએ ગરકાવ થાતાં.

છે શાન્ત તોય નયનો અતિ ઉચ્ચ ભાસે,
શોભે વિશાલ ભ્રમરે કરકાઈ દેવી;
ઉત્સાહમૂર્તિ રમણીય પ્રભાત કેરી,
તેવો જ રમ્ય દૃઢ આર્દ્ર કુવાન હિસે.

જૂલે નીચે ખડગ કેસરી શી કટિથી,
છે વામ હસ્ત દૃઢ મૂઠ પરે ઠરેલો;

એ ખડ્ગ એ જ કરને નકી યોગ્ય ભાસે,
કયાં મેઘમાળ વિણ વીજળી અન્ય સ્થાને ?

જે બાણ રામ કદિએ કરતા ન દૂરે,
તે બાણ દક્ષિણ કરે ચમકી રહ્યું છે;
છાતી વિશાલ દૃઢ છે કવચે કસેલી,
જેની દરેક કડી સૂર્યથી ખેલ ખેલે.

કો છેક મસ્ત-વનમાં ફરનાર ગેંડો,
જેનો શિકાર શત તીર વતી થયેલો;
ઉચ્ચંડ તેની લટકી રહી ઢાલ પીઠે,
જ્યાં પંચ તારક સમાં ગળકે ફળાં છે.

ભાલે ત્રિપુંડ્ર વિભૂતિ તાણું છે કરેલું,
છે ઓષ્ઠનો ઉપર નૂતન ગાઢ મૂછો;
ખીન્ને જ કોઈ શશી રમ્ય કલંકવાળો,
વા અન્ય કામ નકી વદ્ધલ નુદ્રનોઆ !

આ સિંહુ કો ગરોળડાં મૃગ પાળનારો,
આ ખડ્ગ માત્ર યવનોશિર છેદનારું;
આ વીરનાં લૂપણ ને મુખ વિશ્વ સાથે,
મત્રી ધરી સુરસ ચિત્ર જમાવી દેતાં.

અનુબંધ .

વિશ્વ છે વીરનું આખું, ના ક્યાં વીર લાગી શકે ?
વીરને પૂજતું પ્રેમે આ બ્રહ્માંડ સ્થળે સ્થળે !

શાર્દૂલવિકીરિત .

આંહીં આમ હમીર આ કુદરતે નિઃસ્વાર્થ સ્વાદે ચડી,
જેતાં હંસ મહીંય એ રસિકતા આનન્દ પીતો હતો ;
તેનું સૈન્ય પ્રયાણ કાજ હવણું તૈયાર થાતું હતું,
જેના શબ્દ અનેક આ વન મહીં ધૂંચાઈ આલ્યા જતા .

લેધ લોજન, શસ્ત્ર લેધ સધળાં તૈયાર પોતે હતો,
કિન્તુ વિશ્વની સૌ ગતિ મગજ એ હાવાં ભૂલેલું હતું ;
મૈત્રી હંસની સાથ એ જિગર તો સાધી હતું ગહાલતું,
આનન્દી ઝરાણું કરી નવીન કે તેમાં રહ્યું આલતું .

અનુબંધ .

વીજળી શો થયો આ શો ઝળકારો જલની મહીં ?
ઉડતાં હંસ ચોંટીને પાંખો એ નલમાં ચડી .

ઉપજાતિ .

નેત્રો ઉડે હંસની સાથ ઊંચે,
અહા ! તહીં કે વચમાં મધુરં !

ના ચાલતી આંખ હવે અગાડી,
જરા ચડી ત્યાં જ ઠરી ગઈ તે!

અનુબંધ ૫.

માથે ખેડું લઈ ઉભી સામે કેા નવંચૌવના,
મુખે છે હસ્ત એ નહાનો ઝરી સ્વેદની લૂછવા.

વસન્તતિલકા .

એતું જ ઝિમ્મ જલમાં પડીને ઉડ્યું 'તું',
એથી જ વ્યર્થ ડરી હંસ ગયેલ ઉડી;
એ વીરનાં નયન એ જ અડાવનારૂં,
લૂટી જનાર દ્રવતું ઉર એ જ, એ, એ.

અનુબંધ ૫ .

હંસ એ દૂર હૈયેથી હાવાં છેક થયો હતો;
ઉરે આ વીરને એ તો વસ્યો તે 'ન વસ્યો' બન્યો.

વસન્તતિલકા .

જેને નિહાળી નયનો ઠરતાં હતાં ત્યાં,
તેનો જ હંસ બનવા દિલ હાલ ધમ્મે;
તેના જ પાદ મહીં પાંખ પડી ગઈ સૌ,
તેને જ કાજ ઉર તખ્ત થયું જ ખાલી.

શાર્દૂલવિદીહિત.

પાંખાળા પ્રિય હંસ ! કેમ ઉડી તું આકાશ આલ્યો ગયો ?
તારાથી ઉપકાર જે થઈ શકે તે કેમ ભૂલી ગયો ?
દેવી'તી તુજ પાંખ આ પ્રણયીને ઉડી તહીં ખેંસવા,
એ નહાની કરની લતા પર અને એ મ્હોં જરી આંખવા !

વસન્તતિલકા.

શ્ચમ્ભી જરી વદન એ નવ કોણુ જોશે ?
આલ્યાં જશે નયન એ નિરખ્યા વિના કે ?
એવી ન કાર્ય તણી કાંઈ જ તીવ્રતા છે,
કૃતાં તણો અહીં ન જે ઉપકાર ગાશે.

ઐન્દર્ય આવું ધરતી ઉપર નિહાળી,
હૃદયે ક્યું હૃદય ના મગર થાશે ?
તો છે યુવાન પણ આ નિજ આંખ દાળે,
છે પાંખને નવીન આ લહરી હાલે.

શિખરિણી.

હજી એ કન્યા છે નવીન મૃદુ કે પુખ્ત ખીલતું,
કહીં પાંખો ખીલી, કહીં હજી બિડાઈ, કહીં ખીલે ;
સુગન્ધીની વેળા મધુતર હશે કોઈ જ નહીં,
સુરંગોની લક્ષ્મી વધુ વગી હશે મુન્દર કહીં ?

શાદ્દલવિકીરિત .

જે કીડા , મૃદુ ઉત્રતા , સભરતા , લાવણ્યજાદુભર્યા-
રૂપે ચૌવનની સ્વતંત્ર રસિલી મૂકી દશા જે શકે ;
તે કે તાન મહીં ઊંડા હૃદયના એકાગ્રતા ધારતાં ,
જનારાં નયનો અને ઉર નહીં એકાગ્ર કેનાં કરે ?

માલિની .

વિનિમય મધુ એવો યોધ સાધી રહ્યા છે ,
પૂર મહીં ઉર ઝહેવા છૂટ છે પૂર્ણ પામ્યું ;
ખડક જગત કેરું આજ પાણી થઈને ,
વિપુલ રસ તણા કે ધોધમાં જાય આલ્યું .

*

*

*.

*

અનુષ્ટુપ .

ભરે છે દૂર ત્યાં વારિ કન્યાની સખી તો હજી ,
ફરે છે તીરની કુંજે લોળી એ મૃદુ આંખડો .

વસન્તતિલકા .

થોભી ઉભી જરીક એ સખી કાજ ખાલા ,
જહાની રહી પગ તણી જરી એક ઊંચે ;
તેને અડી ફરફરે અનિલે નિમાળા ,
ખેડા પદે અલક એક વિંટાઈ ઉડે .

સામે જ ગૌર મુખ છે સ્થિરતા ધરીને,
 ને નેત્ર કાંઈ તિરછાં બનતાં ફરે છે;
 ખેડાંચી હતી નજર એ તહીં યોધ પાસે,
 જ્યારે હતાં નયન હંસ પરે ઠરેલાં.

અનુબંધ .

પાદ ને આંખડી એ તો હતાં ત્યાં સ્થિર થઈ રહ્યાં;
 ઉંચાનાં આંસુડાં મીઠાં સામેની છબીએ ઢળ્યાં.

હરિણી .

મનહર છબી ભાળી નેત્રે અને હૃદયે ઢળી,
 પરવશ થતાં કહેરી મીઠી નમેનસમાં ચડી;
 હૃદય કુમળું એ યોદ્ધામાં જડાઈ ગયું, અને
 સહુ અરપવા—અર્પી દીધું છતાં—અધીરું બને.

શપથ હૃદયે લેવા કાંઈ ન કાલ રહ્યો જરા,
 ઉર ધડકતે વિચારોથી ન ધ્વંસ સહ્યો જરા;
 નયન બનતાં અંગે અંગો સુમુગ્ધબની રહે,
 જલકલ્પજરી આવી આવી કપોલ થકી ખરે.

શિખરિણી.

ખિચારી કન્યાથી અરર ! નવ કાંઈ થઈ શકે,
 ગતિ છૂટી તેના પગ પણ કહીંથી કરી શકે?
 જવું દૂરે તોએ હૃદય પણ છોડી વહી જવું,
 વિના આશા કાંઈ લથડી પડતાં એ નહી જવું.

અનુક્રુપ.

કન્યા એ જાય છે લેતી સાથે આંખ હુમીરની,
 જાય છે , જાય છે એ તો , ને એ દોર પડ્યો તૂટી!

વસન્તતિલકા.

એ માગેને નિરખતો હજુ યોધ ઉભો,
 છે નેત્રની ઉપર કેા પડદો ઢળેલો;
 ‘એ દૂર છે! નથી હવે! ફરી ત્યાં જ એ છે!’
 સાચું જૂઠું નયન એમ નિહાળતાં કે !

એ તો ગઈ જ , નયનો ઘડી અન્ધ થાતાં
 અન્ધત્વમાં કંઈક વીજળી શું ઝળૂકે;
 ઉભી કરે નયન એ જ મૃદુ પ્રતિમા,
 ત્યાં થાય છે હૃદય એ સ્થિર લાન ભૂંડી.

અંગો શિથિલ બનતાં ઉર મન્દ હોંકે,
 ને ખડ્ગ છોડી કર છાતી પરે ગયો છે;

છૂટી રહી લટકતી તરવાર નીચે,
એ તો હોયો અડગ ચિત્ર સમો યુવાન.

વંશસ્થવિલ.

ઘડીક દૃષ્ટિ અલકે ભરાય છે,
ઘડી કપોલે અધરે સરી પડે;
ઘડી ચુમે છે પદની ગુલાબીને,
ઘડો સ્તનોની સહ મન્દ કમ્પતી.
જહીં પડે ત્યાં પરતન્ત્રતા ખડી,
ક્ષણુ પ્રતિ પિંજરની ઘડે સળી;
ન જાણુતો કેમ ઘડાય પિંજરું,
ન જાણુતો કેમ પડાય છે તહીં.

શાદ્દલવિકીડિત.

પોતાના પ્રિય તાનના વિનિમયે એકાગ્ર જેણે કર્યો,
પોતાની પરતન્ત્રતાય દઇ તે આલી ગઇ કન્યકા;
જે જે પિંજરની સળી હૃદયમાં ત્યાં છે ઘડાઇ રહી,
તે તે પિંજરની સળી હૃદયમાં આંહીં ઘડાતી બની.

વસન્તતિલક.

વીતી ગયો પ્રહર એ મૃદુ તાન માંહીં,
જાતું ફરી પ્રતિ-પળે ઉરનું સુકાન;

જાદુઈ પ્રેમભલકે લડવા વળાન્તાં,
મૂલી રહ્યું હૃદય નૃતન લહેરીએ કૈં.

ઉપજાતિ :

તે ઉરના ભાવ સદા પીનારો
આવે કને મિત્ર પડાવમાંથી ;
છવાયલું છે મુખ આર્દ્રતાથી
હૃમીરને દૂરથી જોઈને એ.

અનુષ્ટુપ .

મૂલનતુ ખડ્ગ ધીમેથી ખેંચી મિત્ર તાણું લઈ,
હસીને તે વહે છે કૈં મિત્રને જાગતિ દઈ.

શાદ્દૃશવિકીરિત .

બહાલા ! કાં તરવાર વીર પુરુષે દીધી ત્યજી આજ છે ?
આજે અન્ય જ હસ્ત કોઈ પણ તે ખેંચી લઈ કાં શકે ?
તાડું આ સમશેર આમ ગ્રહવા જે હામ ધારી શકે,
હા ! તેને નવ સર્વ આ જગતમાં શું રાજ્ય દેવાં ઘટે !

અનુષ્ટુપ .

નિદ્રાથી જાગતો તેવો કરે તે મ્યાન ખડ્ગને,
વહે છે મેઘ શી વાણી મિત્રનો કર ચાંપીને:

શિખરિણી .

“ સખે ! લાઘથી તો ખડુ સમય રીસે વહી ગયો ,
 “ વસીને મેવાડે સુખથી પરદેશી પણ થયો ;
 “ ઘણાં વર્ષો જેને મુજ હૃદય ‘લાઘ’ કહી શક્યું ,
 “ હવે શું તેથીએ નિરમિત હશે રૂસાણું થવું ?

મજેદારી કાંઈ જગત પર મારે નવ રહી ,
 રહી ના કે ધન્ય જીવિત ધરવાની પણ, સખે !
 અહો તું આ મારું હૃદય સમજી કેમ શકશે ?
 ગ્રહી આ ભાવોને તુજ હૃદય સાથી ક્યમ થશે ?

હવે તારો મારો નહિ નહિ સખે ! રાહ સરખો !
 થયો આજે જૂદો મુજ હૃદયમાં કાંઈ થકકો !
 વહે આજે મારું ધગધગ થતું રક્ત સળગી ,
 પરંતુ એ જૂદો તુજ જિગરથી જોશ સઘળો .

સખે ! તારી તો છે નજર હબ્બુ આ ખડ્ગ ઉપરે ,
 ગમે ઊંઘા રકતે તુજ હૃદયને સ્નાન કરવું ;
 સખે ! તુને પેલી શૂરવીર તણી હાક ગમતી ,
 હબ્બુ એ સૌ ખેલો તુજ જિગરને છે રચી રહ્યા .

કહું શું, લાઘ ! હું મુજ હૃદયનો રાહ તુજને ?
 સખે ! આંહી કે એ અનુભવ વિના કોણ સમજ્યું ?

દિલાસો દેશે તું હૃદય કદિ તારું પિગળશે ,
નહીં છાયો કિન્તુ મુજ ઉરની ઉઠે તુજ ઉરે .

મળ કહેવાની તો ગત થઈ ગઈ આજથી , સખે !
હવે આ હૈયાને જગત પર આલમ્બન ન મળે !
હવામાં ફેંકાતી નજર મમ કાંઈ નવ ગ્રહે !
વિના ટેકો ક્યાંથી જીવિત કદિ પ્રાણી ધરી શકે ?

સખે ! મેવાડે તો મુજ હૃદય આ ના ઠરી શક્યું ,
મનાઈ ત્યાંથી મેં ગૃહ લાણી જવાનું નકી કર્યું ;
નિમિત્તો એ સર્વે, મુજ ગૃહ કશું ના જગતમાં ,
પ્રભુ પાસે જાવા મુજ હૃદયનું વાંચ્છિત હતું .

ચડે છે શંભુની ઉપર યવનો એ ગિઝનવી ,
હજી ક્ષત્રી સામે મહામુદ દિસે હામ ભીડતો ;
કદી ક્ષત્રીજન્યો સહન કરતો ના સુધ રહી ,
નકી એ મ્લેચ્છો સૌ અણસમજી છે ખાલક હજી .

ગાહો ! કિન્તુ એવો સમય મળવો ના સહજ છે ,
મહા યુદ્ધો એવાં નયન સદલાગી જ નિરખે ;
સખે ! ગંગા જેવું યવનરુધિરે સ્નાન કરવું ,
અને શંભુ પાસે નિજ રુધિરનું અર્પણ થવું .

સ્વદેશી ખડ્ગો જે સુલટકરની છે મગરૂરી ,
 સળે ત્યાં તેના છે પ્રલયઉદ્ધતિ કે ઉછળવો ;
 મહાભાગી કે એ ઉદ્ધતિ તણું મોજું થઈ શકે ,
 ગડેડાટોમાં એ વિરલ વિરલા બાહુ મળશે .

હજારો સ્વપ્નોથી મુજ હૃદય ત્યાં છે ઉછળિયું ;
 મહા એ દાવામાં ચિનગી બનવા ઉત્સુક થયું ;
 સુષુપ્ત એ ત્યાંથી આ રુધિર નવ થંડું થઈ શક્યું ,
 પ્રતિ રાત્રે ચિત્રો સ્વપ્ન મહીંએ એ જ નિરખું .

પ્રભુ નિદ્રામાંએ મુજ જીવિતનું સાર્યક કહે ,
 જહીં નિર્માયું ત્યાં મુજ રુધિર બહેવા ગતિ કરે ;
 પિતાએ બક્ષેલું ખડગ મુજ આ એ જ સૂચવે ,
 વિચારો એ આવ્યે બખતર સુધાંએ કસકસે .

ન કાં ઢોળું તો હું મમ રુધિર એવી રજ મહીં ?
 અહીં જેની વિશ્વે કદર કરવા કોઈ જ નહીં !
 ન કે માફ તેમાં નહી કંઈ હશે હેતુ હરિનો ,
 અને તેમાં ઉઠે હૃદય મમ સાક્ષી પણ પૂરે .

હતું જેનું તેને મુજ રુધિર આ આ અરપવા ,
 અનૂની મ્લેચ્છોને રજપૂતપણું દેં શિખવવા ;

મહા એ હોળીનો શૂરવીર સહે ખેલ કરવા ;
ખપી ત્યાં જાવાને દઢ મુજ ઉરે નિશ્ચય હતો .

લગિની માતાનું ચવન કરથો રક્ષણ થવા ,
કટાતાં ખડ્ગો ને શિથિલ કરને સજ્જ કરવા ,
હુર હાથે આપે અતિ મધુર વેળા સુલટને ,
ખપી ત્યાં જાવાનો દઢ મુજ ઉરે નિશ્ચય હતો .

અહીં અત્યારે આ કુદરત તાણું પાન કરતાં ,
પ્રભુની લીલામાં હૃદય વહવી મત્ત ખનતાં ,
વિચારો ધોળાનું મુજ મગજ એ એક જ હતું ,
હતું કે આનન્દે મુજ ઉર સમાધિમય થતું .

હતો હું વૃક્ષોમાં શૂરવીર તણો નાદ સુણતો ,
હતો હું મૃત્યુનું રમણીયપણું કેં નિરખતો ;
હતો હું જોતો આ રવિકિરણમાં ખડ્ગ ઉડતાં ,
અને દૈવી બુસ્સો ધડધડ થતો 'તો જિગરમાં .

અશાન્તિ, પીડા, કે કશીય પરવા કિન્તુ ન હતી ,
પ્રભુ દોરે ત્યાં આ હૃદય વળવા તત્પર હતું ;
પ્રભુ જાણે ક્યાં આ હૃદય દ્રવતું 'તું કદરતે ,
પ્રભુ જાણે શાથી સજલ મમ નેત્રો પણ હતાં .

તહીં પંખી ઉડયું ! કંઈક નજરે અમૃત ચડયું !
પ્રભુ જાણે શાથી મુજ જિગરખ્યાલું તહીં ઢળ્યું !
જહાંને જોવાની મુજ ઉરની દૃષ્ટિય પલટી !
પ્રવાસીને નૌકા નવીન વળી કોઈ મળી ગઈ !

હશે શા માટે એ મુજ હૃદય આલમ્બ મળવો ?
નવું જોઈ કંઈ નવોન ધળકારો ઉપડવો ?
પ્રભુએ કાં આવું મરણસમયે અમૃત ધર્યું ?
ન જાણું તેણે આ વહન મુજ આવું કયમ કર્યું ?

હતું મૃત્યુ મીઠું ! રુદન વળી બહાલું કયમ થયું ?
હશે શું નિર્માયું રુદન કરવું બાલક સમું ?
સખે ! ભાઈ ! ક્ષત્રીનયન રડતાં તું નિરખશે !
અરે ભોળા ! તેથી તુજ હૃદય શું લજ્જિત થશે ?

હવે હું જાણું છું , રુદન કરવું પાતક નહીં ,
પ્રભુની વચ્ચે કાં જન્મહૃદયની ટેક ધરવી ?
પ્રભુ જોલે ત્યારે નયન શીદને બન્ધ કરવાં ?
અરે ! એ ઘેલાં જે પ્રણય નિરખી લજ્જિત થયાં .

હજી મૃત્યુ બહાલું, પણ મરણમાં ના રસ હવે ,
ભરેલાં રકતે સૌ સ્વપન મુજ હાવાં દૂર થશે ;

દિસે બચ્ચાંના આ ઘડમથલના ખેલ સઘળા,
રમે મૃત્યુમાં એ સમજણ વિનાનાં રમકડાં.

હવે નિદ્રામાંએ હૃદય મુજ કે' અન્ય રટશે,
મૃદુ સૌ સ્વપ્નોની મુજ હૃદયને લહાણ મળશે;
નકી નિદ્રાનું એ પ્રણયી દિલડું રાજ્ય કરતું,
અને એવું મીઠું તખત સહજે મેળવીશ હું.

અહો! ઔદાર્યોની ઉપકૃતિ તણા લાવ મધુરા,
ન જોનારી એવી જગત પર કે આલમ વસે;
વસે છે, જીવે છે; ગતિ પણ કરે ને મરી જતી,
ન જાણે શું જીવ્યું? રસિક ગતિ શું? ને મરણ શું?

અહીં કિન્તુ ખીજું જગત મધુરું છે રસભર્યું,
સદા નિઃસ્વાર્થે જે હૃદય અરપીને સુખી થતું;
સખે! જેની દૃષ્ટિ લશકર હજારો વંશ કરે,
સખે! જેથી ચોદ્દા ખડગ નિજ છોડી પદ પડે.

અકેકા સૌન્દર્યે નજર કરતાં જે પિગાળતું,
અકેકી દૃષ્ટિથી જગત સઘળું આર્દ્ર કરતું,
પ્રતિ હૈયું પ્રેમે અમર બનતું અમૃત બની,
પ્રતિ વ્યક્તિ પ્રેમે હૃદય દ્રવતાં જ્યાં પ્રભુ થતી

પહેલી સદિનો અનુભવ મને છે હજી સુધી,
 સખે ! જોયું આયુ હજી સુધી ઉરે ણાલક રહી;
 સખે ! ણાલ્યાવસ્થા ગત થઈ અને મત્યુ જ મળે,
 તહીં એ શું મીઠું, મુજ હૃદય તે ખૂબ સમજે.

નથી કેં પસ્તાવો ગત વય તણો આ જિગરને,
 સખે ! આ હૈયાને નવ અણુગમું વા મરણ છે;
 સખે ! આ હૈયાની લહરી સુખી સંતુષ્ટ સઘળી,
 બધી છે તૈયારી મરણવશ થાવા ક્ષણ મહીં.

નવું જોડું છે તે મુજ નયન ના જોઈ શકશે,
 જતાં મૃત્યુ પાસે અનુભવ નકી એ રહી જશે;
 સખે ! એ કાંટોએ મુજ જિગરમાં કેં ખટકશે,
 છતાં એ કાંટાની પ્રતિ ખટક માધુર્ય ધરશે.

ન જે કેં જાણે છે ઉપકૃતિ તણા ભાવ મધુરા,
 ન છે જેની પાસે કદર કરવા સાધન જરા,
 સખે ! તેને માટે રુધિર નિજ અર્પી સળંગવું,
 મળ શી છે તેમાં ? મરણ મહીં એવા રસિક શું ?

વહાવી ંહેળાંને રુધિરમય આ વિશ્વ કરવું,
 બતાવી ણાહને શૂરવીરપણાને ભજવવું,

અરે ! વાં કંટાળી કટુ જગતથી દૂર પળવું,
સખે ! શું તેનાથી મધુતર નહીં અર્પણ થવું ?

સખે ! શસ્ત્રો ત્યાગી , જીવન વધું આશામય કરી,
સખે ! મૃત્યુને એ મધુર ઝળકે રંગીન કરી;
સખે ! નિઃસ્વાર્થે જે હૃદય અરપે , કેં જ અરપે ,
ઇશારે તેને ના કયમ હૃદય આધીન કરવું ?

મળ એ મીઠી તો મુજ હૃદયને સ્વપ્ન સરખી ,
છતાં એ સ્વપ્ન તો મુજ જીવિતની સૌ સફલતા;
નવું મીઠું કાંઈ મુજ નયન ખીતાં પ્રતિ પળે ,
ઘડી , ખે દહાડા , કે જીવિત મુજ આ , વા યુગ રહે .

પ્રભુએ અર્પેલી મધુર ચિનગી વ્યર્થ ન હશે,
કદી કોઈથીએ કુદરત રમે ના મશકરી;
પ્રભુની દૃષ્ટિ ના નિશક્ષણ પડી કે ન પડશે,
પછી મારે માટે કમ. કરી જશે કાં કુદરતી ?

નવો કાંઈ યુદ્ધે મુજ હૃદય આલમખ ધરશે ,
નવો હેતુ કાંઈ હૃદયખલનો પ્રેરક થશે ;
નવી મીઠી મૂર્તિ મુજ હૃદય કેં પૂજી મરશે ,
સખે ! ઈશે ઇચ્છ્યું નવીન કંઈ તો તે બની જશે .

ઉપજાતિ .

આ સ્થાનની ડેા નવયૌવનાએ ,
તેની મૃદુ પ્રેમભરી નિગાહ ,
કહી શકું ના પણ કોઇ તેણે ,
નવીન આ સૌ શિખવ્યું મને , સખે !

આ શીર્ષ તેનું જ થઇ ચૂક્યું છે ,
પ્રણા વિના રક્ત તહીં વહ્યું છે ;
હૈયા તણું સર્વ ઢળી ગયું છે ,
ન જીવમાં જીવ રહ્યો , હવે સખે !

હવે રુએ ના યશની કથાઓ ,
એ સૌ થયા દૂર જ ખાલ લાવો ;
પીતું થયું આ ઉર અન્ય લહાવો ,
ઘટે સહ તે સુખથી કહે , સખે !

ભલે ગમે તો ઠપકો દઈ લે ,
હસી શકે તો સુખથી હસી લે !
પ્રેરે દયા તો જરી રોઇ વા લે ,
કહી જનાર કહી સૌ ગયું , સખે !

ન દાહ છે કે વસમો મને આ ,
રે ! વ્યર્થ હૈયું તુજ ખાળતો ના ;

શંભુ પરે છે હજી એજ શ્રદ્ધા,
ન કોઈ શ્રદ્ધા દુખણી કરી, સખે !

સદા સહુ તે સુખથી સહે છે,
આવું સહેવું પ્રભુ સર્વદા દે;
સૌન્દર્યના સ્નેહ તણાં દુખી તે !
સુખી, ખીજાંથી વધુ હું સુખી, સખે !

સહુ સ્થળો એક જ હર્ષ આપે,
સૌ કાલનાં પ્રેમ પડાય કાપે;
અહીં તહીંના નવ લેહ પ્રેમે,
જવું અહીંથી પણ આજ ના, સખે !

પ્રભુ તણાં દર્શન જ્યાં થયાં છે,
જ્યાંથી શ્રદ્ધાયાં મૃદુ આંસુડાં છે,
જ્યાં અન્ધતાના પડદા તૂટ્યા છે,
તે કાલસ્થાનો પ્રિય પ્રેમીને, સખે !

આ કૃત્ય મોકુફ કરીશ આજે,
આ સ્થાનમાં કાંઈ ઠરીશ આજે;
હયે મૃદુ કાંઈ ઘડીશ આજે,
પ્રયાણ કાલે કરશું સુખે, સખે !

અનુષ્ટુપ.

ખલો એ મિત્રનો ટેકો ઉલો શાન્ત હમીરજી,
 સખાની અત્રથી ભીની ઢળે છે કંઈ આંખડી.
 સુગન્ધી વાયુની લહેરી થંડી મન્દ વહી જતી,
 ચોપાસે માનવીનો કે આવે ના શ્રવણે ધ્વનિ.



સગ' બીજો .

નિમન્ત્રણ .

શાર્દૂલવિકીરિત .

જે વૃત્તિચિનગી સદા પ્રણયમાં દાવા બની મ્હાલતી ,
જેની જ્યોતિ અનેક રંગ પલટી લાલો પ્રસારી રહી ,
જેની ઉજવલતા યથાર્થ સઘળે સમ્બન્ધ જોડી વહે ,
તે વૃત્તિ ચિનગી તણી મધુરતા આ બીન ગાતું રહે .

અનુષ્ટુપ .

ચાલતા સૈન્યને આજે ત્યાંનું ત્યાં ફરી રોકવા ,
હુઃબી કૈં મિત્ર ચોદ્ધાનો ગયેલો છે પડાવમાં .

ઉપજાતિ .

અકારણે જે ઉરને ગમેલો ,
હૈયા તણાં તખ્ત પરે રહેલો ,
તે મૂર્તિમાં મગ્ન હુમોર ધાતો ,
બને ફરી સુન્દરનો ચિતારો .

તે નેત્ર ન તે મુખની સુરેખા ,
ભાવો સહુ જે હૃદયે ઘડેલા ,
પ્રત્યેક તે છાપ ઉઠી રહી ઉરે ,
પ્રત્યેકમાં સાધી રહ્યો સમાધિ .

વૃક્ષો , લતા , પુષ્પ , સમીર , વારિ ,
વિશાલ ભૂરૂં નભ જે જુમી રહ્યું ,
આ વિશ્વ આખું બનતું પ્રવાહી ,
સ્વોકારવા છાપ ઉદાર સર્વ તે .

વસન્તતિલકા .

પ્રહ્લાંડ પ્રેમી નિરખે પ્રિય વસ્તુ માંહીં ,
પ્રહ્લાંડહર્મ્ય તણી એક જ પ્રેમ આવી ;
તાણું ઊંડા ઉરનું એક જ ખોલતામાં
ભાગોળ વિશ્વ તણી સર્વ તૂટી પડે છે .

શાર્દૂલવિઘ્નીહિત .

પૂરો વિશ્વ તણો મહાન રસ ડો જે નેત્ર પામી શક્યાં ,
તેને નેત્ર તણા સહુય રસમાં છૂટી સદા મહાલવા ;
જે હૃદયે સઘળુંય વીરરસમાં રેડ્યું હતું રકતને ,
તેને આ કરુણા તણા જલધિને બાવું તળે સહેલ છે .

હરિણી .

સફલ ઘડોએ આવી કિન્તુ અનેક ન સાંપડે ,
અમર બનવા આવું પૂરું સુધા ન મળી શકે ;
તરુણ પ્રણયી ! તારે માટે હજો જરી દીર્ઘતા ,
તુજ હૃદયમાં આવી લહેરી ધરે સ્થિરતા જરા .

અનુષ્ટુપ .

પરન્તુ કોણ છે ઊભું સામે ટેકરી ઉપરે ?
આકૃતિ દૂરની એ કે જૂદા ભાવ ઉરે ધરે .

ઉપનતિ .

પાષાણની કોઈ શિલા પડી ત્યાં ,
પાસે પડ્યા કંટક ચોરના છે ;
અહીં તહીં પિંજર હાડકાનાં ,
પડી રહ્યાં કેંક પશુ તણાં છે .

વૃક્ષો પરે લાલ ત્રિશૂળ ભાસે ,
સિન્દૂરના સર્પ દિસે વળી કે ;
નીચે સૂકાં જેતરના પંથારા ;
કને જ મોટો પટ દ્વાર ભૂમિનો .

અનુક્રુપ .

કરે ત્યાં ડોકિયાં છાનું ક્યારનું મુખ શ્યામ તે ,
અને એ લાલ આંખો કે અંગારા સરખી ઝગે .

ઉપનતિ .

લાંબી સિસોટી તહીંથી મુણાતી ;
સામી સિસોટી દૂરથીય થાતી ;
પક્ષીય સાં ચૂપ થતાં ઘડીક ,
વાયુ વહે છે ફરી શાન્ત શાન્ત .

અનુક્રુપ .

સમળી કોઈ ત્યાં ઉઠે લાંબી ચીસ કરી કરી ;
લાગતાં તીર પાંખે કો સામા તીર પરે પડી .

માલિની .

સંરસ શુકન જોઈ આદમી તે હસે છે ,
નયન કરી ધશારો કોઈને તે બતાવે ;
કુદરત પણ એથી લાજતી કેં દિસે છે ,
રવિ ઉપર છવાતી વાદળી એક કાળી .

સંરસ સૂચવે છે એક ખીજ સિસોટી ,
ખળભળી તહીં ઉઠે ભીલની એક ટોળી ;

ઝળહળ ઝળકંતાં . તીરના કેં ફળાંઓ ,
સરતટ પર ચારે બાબુથી દોડી આવે .

ઉપજાતિ .

શું વાદળીના કટકા થઇને ,
ઉપાડતા વિદ્યુત દોડી આવે !
પાષાણુ વા આ ગિરિશૃંગના સૌ ;
વર્ષાવતા હિમનું આપટું શું ?

અનુષ્ટુપ .

દોડતા આવતા . લીલો વીંટી લેધ હુમીરને ,
બોલતા ભૂમ પાડીને , “ મૂછી દ હથિયારને . ”

શાદ્દલવિકીરિત .

જે લોકો પશુઓ શરીરખળને પ્રાધાન્ય આપી જીવે ,
જેઓ આજીવિકા મહીં જ સઘળું આ જિંદગીનું ગણે ,
પોતાનું સ્થૂલ પોષતાં હૃદય જે પોષ્યું ગણે વિશ્વને ,
ઠાંકી સ્વાર્થ વડે સદા નયનને જે આયુ પૂરું કરે .

તેઓ રાક્ષસ અન્યનું જ ઝુંટવી ખાતાં સદા રીઝતા ,
પોતાના વ્યવહારની સફલતા તેમાં જ તે માનતા ;

તેનાં આજીવિકા મહીં જ નયનો પૂરાં શકે છે ઠરી ;
તે ઉચ્છિષ્ટ પદાર્થને જ પ્રથમે તે આંખ નિહાળતી .

ભાવો અન્ય મહીં કદી નયન એ ના ના ઉડે આંધળાં ,
એવા પામર જીવડા જગત આ બોધ કદી ના શક્યા ;
નીતિમાર્ગ ત્યજી રહે હૃદય એ આજીવિકા પામવા ,
તેની પ્રાપ્તિ પછી સદાય સહેજે નીતિય તે પાળતા .

તેને જીવિત રક્ષવાથી અધિષ્ટી ના ના અપેક્ષા કરી ,
તેથી કાર્ય પરાર્થનાં ચલવવા પામ્યા બલે કેં નથી ;
નિન્દા વા સ્તુતિથીય તે હૃદયના તારે નહીં ઠમ્પતા ,
ઓ હો ! આ અસુરો હંજી જડ થકી થોડા જ કેં છે વધ્યા .

જ્યારે આ જડનાં કઠિન પશુઓ ઘેરાઈ જતાં કદી ,
જ્યારે શ્રાર્ય તણા મહાન કર્મમાં આવી જતાં કોઈ દી ;
ત્યારે તે શકતાં સમાન બલને નાચી જતાં દાખવી ,
સ્રી પાસે નિજ એ પરાક્રમ તણી 'લાઘા કરે છે વળી .

તેઓના દૃઢ શ્યામ સ્ત્રી અવયવે એ સ્થૂલ લોહી વહે,
તેનાં બાલક કેક દીર્ઘ યુગથી એ રક્ત પામ્યાં કરે ;
તેની દેવીય માંસ ને રુધિરમાં તૃપ્તિ સદા માનતી ,
જેને એ તલવાર બાલક તણું લોહી કુણું હોમતી .

ઉપજાતિ

ક્ષત્રી હલો આ રણુવીર આંહી ,
 નેત્રો ઠરી ત્યાં મુજ જાય છે ^{૧૧} ;
 ન તાર તૂટયો હજી પ્રેમનો છે ,
 હજીય ખડ્ગે ઠર એ ઠર્યો છે .

ક્ષત્રીત્વને જીવન માનનાર ,
 પરાર્થમાં ખડ્ગ ઉપાડનાર ;
 પ્રહ્લાંડનું વિક્રમ ધારનાર ,
 નસેનસે રકત વહી રહ્યું છે .

જે વિજયુના ખાડુ થકી વહેલું ,
 ઉદાત્તવૃત્તિ ગૃહી ઉતરેલું ;
 જેને સુધા ચંદ્ર થકી મળેલું ,
 તે રકતનું ભૂષણ આ દિસે કે .

કે ધૈર્યના ઉચ્ચ મહાન સિન્ધુ ,
 શાન્તિ તણા કે દૃઢ ખડાડ મેર ;
 વા હર્ષના કે સ્થિર કેન્દ્ર જેવું ,
 હૈયું દિસે કે યુગથી ઘડેલું .

એ વૃત્તિને ધારી રહેલ અંગો ,
 એ ભાવને દાખવતાં દિસે છે ;
 એ ધૈર્ય એનું સ્મિત એ હસે છે .
 વીરત્વમાં વીર દિસે તરતો .

આ સિંહ જે જાતિથી ઉતરેલો ,
 જે લબ્યતામાં જ સદા વસેલો ;
 તેમાંય જૂદો જ કંઈ વેળેલો ,
 પિછાન તે આકૃતિ સર્વ આપે .

તે અંગનાં ભૂષણ શસ્ત્ર સર્વે ,
 તે કન્યકાના ઉરમાં વસ્યાં છે ;
 આ ભીલની લાલચ છે ખન્યાં છે ,
 આશ્ચર્ય કે છે જ નવું નહીં એ .

સૌ ભિન્ન વૃત્તિ-સહુ ભિન્ન દૃષ્ટિ ,
 ભંચા નીચા કેક અનેક હેતુ ;
 પ્રહ્લાંડના ચક્રની ભિન્નતાને ,
 સૌન્દર્યનો મોહ સમાન કંઈ .

અનુબંધ.

સાંભળી ખોલ એ તીખો ‘ મૂંઝી દે હથિયારને , ’
ફરી કેં જાય છે જૂઠું લોહી એ મુખ ઉપરે .

વપ્રતિલક્ષા.

એ જાય હસ્ત ઉપડી નિજ ખડ્ગમૂઠે ,
એ વીજળી ધગધગી કુફવાટ દે છે ;
એ ખડ્ગખિંબ ધૂજતા જલમાં છવાતાં ,
અંગારથી ધખધખ્યું સર એ દિસે છે .

શું આજ ક્ષત્રી પર પામર આમ આવ્યા ?
શું એક સિંહ પર વાનર લાખ કાવ્યા ?
એ યોધનું વદન એ જ વિચાર ખોલે ,
એ યોધનાં નયન એ જ હસી રહ્યાં છે .

વીરવથી પુલકતાં સહુ અંગ અંગો ,
એ ખેલવા રમત તત્પર હર્ષ સાથે ;
જ્યાં જ્યાં પરાક્રમ તણો પ્રિય સાદ થાતો ,
ત્યાં સજ્જ છે હૃદય વીર તણું સદાએ .

અનુષ્ટુપ.

ક્ષણમાં રકત એ ઊનું હૈયામાં ધગતું હતું ,
ક્ષણમાં શાન્ત જૂઠું કે એ હૈયે દ્રવતું બન્યું .

શિખરિણી.

અહો ! એ કે જેણે નિજ હૃદયનું અર્પણ કર્યું ,
હૈયું મીઠી લૂટે નિજ હૃદય જેણે પલકમાં ?
છળી એ જાગે છે ફરી નયનને આર્દ્ર કરતી ,
વહે પાછી દહેરી સદય અનિલે એ શઠ ભરી.

વસન્તતિલકા.

નિઃસ્વાર્થ ક્યાં હૃદયઅર્પણ એ રસીલું ?
ક્યાં મોહનિ સભર એ દરિયાવ જેવી ?
ખાલાની એ રસિક ક્યાં ઉપકારવૃત્તિ ?
ક્યાં ઉચ્ચ એ જિગરતખતની ખાદશાહી ?
આ ક્યાં શરીરપરનુંય લૂટી જનારા ,
વિશ્વે સદા અધમ આમ જ ધૂમનારા ;

અન્ધાર આ જગતનો હૃદયે પીનારા ?
આવો વિરોધ નિરખી નયનો હસે એ .

ખુલ્લી થઈ અમકતી અસિ હાસ્ય આપે ,
ને મ્યાન ખડ્ગ કરવા કર એ વળે છે ;
છોડી દઈ કમરબન્ધ અને અસિને ,
બહાલું દરેક હથિયાર નીચે ધરે છે .

જેનો સ્વભાવ નવ ખીંક ખતાવવાનો ,
જેનો સ્વભાવ નવ શીષ નમાવવાનો ;
તે પ્રેમથી હૃદય મીણુ થઈ જઈને ,
હા ! નોતરે સહુય આયુધ લેઈ જવા !

ખાલાની મુગ્ધ રતિને ધરનાર હૈયે ,
જાહુઈ એ રસભરી છળીની સ્મૃતિમાં ;
જે દૃષ્ટિ છે સખલ સર્વ ખચાવવાને ,
તે નોતરે સહુય આયુધ લેઈ જવા !

જે ખડ્ગનો અસુર ત્રાસ ધરી ધૂળે છે ,
જે ખડ્ગનો સુર સહુ ઉપકાર ગાતા ;

તેનો જે બાલપણનો ત્યજી મિત્ર તેને,
આજે કૃપા અવર યાચતી આ ઠરે છે !

જે આં પ્રવાસ તણી અર્પણની ઘડીમાં,
સંસારસંપદની પુણ્ય કૃતાર્થતા છે ;
તેથી વિમુખ હતભાગી ઉરો નિહાળી,
હૈયું મહાન હસતાં અનુકમ્પતું છે .

એ યોધતું હૃદય છે વહને પડ્યું છે,
એ મૂઢ કાંઈ ફરકી હસવા ચડે છે ;
ભીલો ભણી નયન શાન્ત રસાલ ચોટે,
ઉચ્ચાર કાંઈ કરતું મુખ એ દિસે છે .

શાદ્દલવિક્રીડિત .

“ આહો ! કેા સદ્ભાગ્યે આજ તમને લાભ્યું ઉપાડી અહીં !
ઓ ભોળા મુજ ભાઈઓ ! હરખલે સૌ આજ ફાવી જઈ !
ગોહલો શુભવા કદીય તમને ના ના પ્રસંગો મળ્યા !
ક્ષત્રીના સમશેરને નિરખવા ના કાળ આ યોગ્ય વા !
આજે કેા ધતિહાસનો દિવસ આ મહોટો તમે માનંલે ,
ક્ષત્રીનાં હથિયાર આમ મળતાં ફૂલાઈ ના ના જલે ;

આવાં સાહસથી હવે જીવિતને દૂરે સદા રાખજે,
લોખાં ! લૂટ મહીં હવે અનુભવી કાંઈ વધારે થજે .

અત્યારે તલવારથી રુધિરને ઇચ્છા નહીં દોળવા ,
કે પ્રાણી પર આજ કૈં ઉપડવા નારાજ છે હસ્ત આ ,
મારા ખડ્ગવતી જીવાડી શકું તો ઇચ્છા જ જીવાડવા ,
આ લોહી સઘળુંય ત્યાં હૃદય આ તૈયાર છે અર્પવા .

આ હોમાઈ જતી જહાં પ્રતિપળે મૃત્યુ તણા મ્હોં મહીં ,
તેને પોષણ આપવા અમર કે મીઠી વહે વીરડી ;
તેનું પાન કરી અહીં હૃદય આ આજે હતું મહાલતું ,
કોઈનેય બચાવવા મગજ આ વિચાર છે ઘોળતું .

આ મારી તલવાર, આ હૃદયનું વીરત્વ ને શોર્ય આ ,
ને ક્ષત્રીવટના પરાક્રમ તણી ચાત્રી જતી નીક આ ;
તે સાથી ઉર માત્રથી જગતને જે કે બચાવી શકે ,
તેમાં પૂર્ણ વિશેષ કાંઈ પ્રભુતા દૈવત્વ કાંઈ દિસે .

ભાઈ ! આ સમશેરથી નવીન કૈં શીખાય તો શીખજે ,
હા ! તેના ઉપયોગમાં તમ ઉરે કાંઈ વિશાળાં થજે ;
ક્ષત્રીની પ્રિય ભેગણી ગૃહ મહીં રાખી સદા પૂજજે ,
ને આ ખૂગ ઉપાડવા હૃદયથી કૈં કેળવાતા થજે . "

અનુબંધ ૫.

વેગડો લીલનો રાજા આવે પાસ હમીરની ,
 વૃદ્ધ એ આકૃતિ ભાસે જૂદી કેં સહુ લીલથી ,

ઉપજાતિ.

મૂછો અને શીષ સહુ રૂપેરી
 કેં પ્રોઠ , કેં ગંભીર, શાન્ત ભસે ;
 તોફાન કેના મુખમાં લિસોટા
 વાતો સહે છે ગત કૂરતાની

છે કાળથી પાઠ કંઈક લીધો
 છે મૃત્યુમાં આંખ હવે ઠરેલી ;
 છે કૂર ખ્યાલો બહુએ પીધેલો ,
 પીવા હવે તે થઈ કેં અરુચિ .

તોફાનમાં સર્વ વીતેલ આયુ
 વીતી ગયું સ્થૂલ જ પોષવામાં ;
 કાળે કર્યો છે પણ કેં ઘસારો
 હેયા પરે કોમળતા તણો એ .

ઠે કાલથી અલિપ્તા બળવી,
 નીકો ઈ રક્ત તણી વહાવી,
 જે કયુ તે સહુ પૂર્ણ કીધું,
 તૃપ્તિ તણું રાજ્ય દિસે લીધેલું.

સૌ ભિન્ન વૃત્તિ, સહુ ભિન્ન દૃષ્ટિ
 ભંચી નીચી ઠેક ગતિ જનોની;
 સંસારના ચક્રની ઉચ્ચતાઓ,
 તૃપ્તિ પછી શાન્ત ઉદાર થાતી.

ટોળી તણું રાજ્ય ચલાવવાને
 ધીમે ધીમે નાયક એ થયો તો;
 કે ઉચ્ચતાહીન સ્વભાવ કોઈ
 સત્તા તણું તખ્ત સ્વીકારતું ના.

લૂટે જ છે ઉત્કટ અંગ કીધાં,
 લૂટે જ અંગો દૃઢ છે રહેલાં;
 ના કે હજુ રક્ત વિના રુચે છે,
 લૂટે હજુ તત્પર હસ્ત એ છે.

કિન્તુ ખલે જે કંઈ પ્રાપ્ત થાતું,
તેમાં હતો એ સ્થિર ભાવ કીધો ;
વિના પ્રયાસે મળતું હતું જે,
કેં ભાવ કે લોભ થતો ન તેમાં .

હતો વળી આશ્રમધારી કાંઈ,
બહાલાં હતાં એ ઉરને થયાં કે ;
જે કેં મળે આશ્રમને નિવાસે,
આનન્દ તેને મળતો હતો તે .

ખ્યારો હતો તે ઉરને અતિથિ,
તેને સદા આદર આપતો તે ;
એ વજ્ર હૈયું તહીં આર્દ્ર થાતું,
ને આર્દ્રતા એ રુચતી હતી કેં .

જે કોઈ તેના બલને સપાટે
સામે થઈ ટક્કર ઝીલતું 'તું' ;
વા કોઈ તેને સપડાવતું 'તું',
તેના ભણી માનતી દૃષ્ટિ થાતી .

શોભાવતું જે હથિયાર તેને
ખાહેશથી તે કરતો અતિથિ ;
સમાન ભાવો જરી સ્પર્શતામાં ,
પ્રીતિ તણી જન્યત જ્યોતિ થાતી .

વસન્તતિલકા.

જે શાન્તિથી દૃઢ તહીં રજપૂત ઉભો ,
વીરત્વનો મુખ પરે સ્થિર વાસ જે છે ;
જે ઉચ્ચ શક્તિ રૂધિરે વહતી દિસે છે ,
તે વેગડો સહુય જોઈ શક્યો હતો કે' .

પોતા સમા અપટના કરનાર સામે ,
જે જોતમાઈ મુખ દાખવતું હતું એ ;
જે શૌર્ય ધૈર્ય હૃદયે અળકી ઉઠ્યાં 'તાં ,
તે નેત્ર એ સહુય જોઈ શક્યાં હતાં કે' .

જે મિષ્ટ જોલ સ્મિતથી જ યુવાન બોલ્યો ,
ઉત્કૃષ્ટતા હૃદયની સમજ્યો તહીં કે' ;
જે ભાવથી ખડગ ભૂમિ પરે ધર્મ 'તું ,
તેમાં શક્યો નિરખી એ ઉરનો પ્રભાવ .

માહાત્મ્ય જે નિજ ઠરે વસતું હતું, ને
જે મેળવી નિપુણતા ખડુ વર્ષ વીત્યે ;
તેને હતો ઉચિત ઠાળ નિરૂપવાને ,
આ એકથી જ બલને અજમાવવામાં .

જ્યારે પરન્તુ હથિયાર ત્યજી ઉભો તે ,
ને નોતર્યો ભૂષણ સર્વ ઉતારી લેવા ;
તે તો પ્રેમગ તહીંથી જ રહ્યો હતો ના ,
વીત્યો હતો સમય ખડુગ ઉપાડવાનો .

જેમાં હતું હૃદયગૌરવ ભજવવાનું ,
હૈયે હતું નવીન જ્યાં ઠંઠ શીખવાનું ;
ભાસ્યાં સહુ ભૂષણ યત્ન વિના મગ્યાં તે ,
એ લૂટમાં દશીય લિજ્જત ના રહી ' તી .

કે માનવીજીવન ખાતર પ્રેમ અર્થે ,
છે યોગ્ય રક્ત મહી ખડ્ગ ઝખોળવાનું ;
એવી જ એક દૃઢતા ઉપરે ઉભો જે ,
તેને જ યોગ્ય સહુ એ હથિયાર ભાસ્યાં !

લીલો તણો લૂટ મહીં સરદાર થાતાં ,
 ભાસ્યો થતો અતિથિને પણ લૂટનારો ;
 જે ઉચ્ચસ્થાન ઉરથી વિહરી શકાયું ,
 ત્યાંથી ગમે ન પડવું કદિ કોઇને એ .

અનુક્રુપ .

વળી જે આંખની મીટે ના ના લીલ સહી શકે ,
 હસ્ત એ અંગની સામે શી રીતે ઉપડી શકે ?

શાર્દૂલવિકીરિત .

કાંઈ આર્દ્ર થતો હવે હૃદયથી એ લીલ નીચે નમે ,
 લેઈ ભૂષણ અસ્ત્ર શસ્ત્ર સઘળાં દેતો ફરી યોધને ;
 જેને લેઈ જવા નિમન્ત્રણ હતું આભૂષણો સર્વ એ ,
 તે આમન્ત્રણ આપતો હુમીરને થાવા અતિથિ ગૃહે .

શિખરિણી .

“ નહીં આજે માફ પતિત ઘર શું પાવન થશે ?
 પ્રવાસી આવાનું પૂજન કરી કાં લીલ ન શકે ?
 અહો શૂરા ! આજે ઘટિત નવ આ સ્થાન તજવું ,
 અમો આવાને એ ઘટિત નવ ઠેલી વહી જવું .

દિવાળીના જેવો અમ નગરમાં ઉત્સવ થશે ,
 અમારા ભીલોને સ્વપૂત તણાં દર્શન થશે ;
 પ્રવાસીનો આંહી જરૂર કંઈ થાકે ઉતરશે ,
 વિસામા માટે એ કયમ ન મુજ ઘેરે અટકશે ?

અનુક્રુપ .

હવે તો આજ મધ્યાહને ધોમ આ તડકો ધખ્યો ,
 આજ તો દૂર આંહીથી જવાનું નવ નામ લ્યો.”

ઉપજાતિ .

સાનન્દ આશ્ચર્ય હમીર ઉભો ,
 એ ભીલના ભાવ નિહાળતો કે ;
 એ લૂટનારા પર આર્દ્ર હૃદય ,
 સ્નેહે ભર્યું કાંઈ વડી રહ્યું છે.

તે ભીલને કાંઈ વિશેષ જોવા ,
 આત્મકથ છે નેત્ર મહીં તરનું ;
 તે સ્થાનને કાંઈ વિશેષ જોવા ,
 મોળું વહે છે હૃદયે કુદનું .

તે સિન્ધુમાં તે તરતી છળીલી ,
 મુકતાલરી ઉઘડી છીપલી શી ;
 જ્યોત્સ્ના મહીં વિદ્યુતના પ્રકાશે ,
 તે યોધ પ્રમે દ્રવતો રહે છે ,

જે ઘાટમાં એ લલના નિહાળી ,
 તે ઘાટ પાસે જ હજુર રહેશે ;
 ન યોધને કેં જ ત્વરા જવાની ,
 તે સ્થાનમાં કાં નવ ઠેરશે તે ?

તે સ્વર્ગ, તે સુન્દરના પ્રદેશો ,
 તે પ્રેમભીની દિસતી લતાઓ ;
 પ્રત્યેક જ્યાં પર્ણ દિસે રસીલું ,
 ત્યાં પ્રેમીને સ્વલ્પ ક્ષણો યુગો એ.

છે નેત્ર ભીલે , ઉર કામિનીમાં ,
 છે જાત્રતિ કાંઈ સુપ્રતિ જેવી ;
 ચત્ને કરી ચેતન મેળવીને ,
 હુમીર સત્કાર સ્વીકારી લે છે.

શાહુલવિક્રીડિત .

“ હું તો મૃત્યુ તણો મુસાફર બની દોરાઈ જાનાર છું ,
 એ મીઠો દિન આજથી જ નજરે પ્રેમે જ જોનાર છું ;
 ત્યાં વા જ્યાં લઈ જાય ભાવિ મુજને ત્યાં ના અરુચિ મને ,
 કોઈ એક દિશા પરે નયન આ ના ઠરવાનાં મને .
 આ મારા સમગ્રરતો સમય તો છે દૂર કાંઈ હજી ,
 આવું આસ્થળ છોડવા હૃદયને ના દેં ત્વરા છે હજી ;
 ભાઈ ! હું સુખથી ઠરીશ સ્થિરતા આજે તમારી સહ ,
 જોતાં ભીલ તણી વિચિત્ર નગરી આનન્દ થાશે મને .

અનુકૃપ .

ઠેલશે મૃત્યુમાં એ ના સ્નેહી આદર સ્નેહનો ,
 નિર્ગુણી હું સમાને તો કાળનો હોય લોભ શો ?

સર્ગ ૩.



મિજમાની.

શાહૂલવિકીડિત .

જે જે ઉત્સવની મહાન ઘડીઓ દેવો કરે દૈત્યને-
 જ્યાંજ્યાં સંકુલતા ત્યજી જગ ગ્રહે એકાગ્ર આચારને-
 જેથી સંગતિ-સંપ-પ્રેમ તરફે જાતું વળી માનવી-
 તે તે ઉત્સવની મહાન ઘડીઓ આ ધીન ગાળે સ્મરી.



અતુલ્લપ .

સ્વીકારી નોતરું જાતો પડાવે ફરી યોધ એ ,
 થાપડી અશ્વને હોતે તંબુ બહાર જરા ઉભે .

ઉપજાતિ .

હુકા તણી ત્યાં વરદી અપાતી ,
 હજી કસુંબો ગળણી મહીં છે ;

પાસે પડી નાબુક થેખડી ટે-
જેમાં ઝરે લાલ અફીણ ધીમે .

વસન્તતિલકા .

એ મિત્ર શૌર્ય રજપૂત તણો ઠસુંખો-
જે છે સદાય હરકંઠ મહીં વસેલો-
જેની સુકીર્તિ હજુ ક્ષત્રીસહે ગવાતી-
તેનો નવો જ હજુ ભક્ત હમીર થાતો .

જેને જીવાની મહીં વૃદ્ધ થવું ગમ્યું છે ,
જેને રણે રુધિર સર્વ જ અર્પવું છે ;
તે મિત્રની નવીન અંજલીઓ મહીં છે ,
એ ફૂટતી જ નિજ મૂછ મુખે ઝળાળે .

માલિની .

ઘખતર ઉતરાવી સ્વસ્થ એ થોધ થાતો,
હૃદય ફરી મધુર સ્વપ્ન માંહીં પડે છે ;
નિજ ઉર વસનારી તે જ ને તે જ વાતો ,
ફરી ફરી ફરી પ્રેમે મિત્ર સાથે ડરે છે .

*

*

*

અનુષ્ટુપ .

વેગડો જાય છે પાછો પોતાના ગઠમાં અને
કિલ્લા ને ગામ માંહેથી બોલાવે સહુ ભીલને

ઉપજાતિ .

તે રાત્રીએ લોજન સાથ લેવા
સૌ ભીલને સ્નેહથી નોતરે તે ;
આજ્ઞા કરે છે શણુગારવાને
કિલ્લો અને ગામ ઉતાવળેથી .

દોડી ગયા ભીલ અહીં તહીં સૌ
ને ગામમાં વાત હજાર ફેલી ;
શોભાવવાને નિજ હાટડાં ગૂંઠા
લાગી ગયાં છે સહુ કાર્ય માંહીં .

હુકકો લઈ હાથ માંહીં રૂપેરી
હર્ષે ફરે નાયક ભીલનો ત્યાં ;
સંધ્યા તણી રાહ નિહાળતો કે
ઔત્સુક્યથી સૂર્યભણી જુવે છે .

મન્દાકાન્તા .

ધીમે ધીમે કિરણ રવિનાં કાંધ પીળાશ ધારે ,
થંડી થાતી અનિલ લહરી બાગમાં શાન્ત ચાલે ;
લાંબી પાંખો કરી કરી શુકો ખાય છે કૈં બગાસાં ,
છાયા છોડી ગગન ફરવા થાય છે શાદ મીઠા.

નિદ્રામાંથી ઉઠી ઉઠી હવે જોડીએ લાખ ઉડે
ને બચ્ચાંને ચળ કરી હજી અંચુથી કે સુવારે ;
કુન્જમાં તો ખુલખુલ તણાં ગીત ફેલાઈ જતાં
ને નહાનાં એ ઉદર પણ સૌ કાંઈ માગે ફરીથી.

ઉપેન્દ્રવજ્ર .

જે અર્પિતો સૂર્ય ઉઠી સહુ ને,
તેનું જ તે અર્પી સુવા ઢળે છે ;
ઉત્સાહ જે જન્મ થતાં જ દે તો
ઉત્સાહ તે મૃત્યુ થતાંય દે છે .

મન્દાકાન્તા .

ધીમે ધીમે ગગન પડદે લાલ ભૂકી છવાતી ,
હૂંપ્યો ગોળો મળહળ થતો પંખીડાંને ગવારી ;

સૂતો ભાનુ પણ હજી તરૂં ગીત ગાતાં સહુ છે ,
વિહંગોને હજી રવિ તણું તાન લાગી રહ્યું છે .

અર્પે હાવાં નવીન મધુરું અષ્ટમીનો શશિ આ ,
છેલ્લાં ફૂલાં રવિકિરણને ઝાંખવા અભ્ર આવી ;
મીઠી થંડી શિશિર ઋતુની વાયુની દહેર બહેતી ,
પુષ્પો સૂતાં, તરુ સુધ જતાં, પક્ષીઓ શાન્ત થાતાં .

અનુક્રુપ.

રૂપેરી છે મશાલો ત્યાં ચોગાને સળગી ઉઠે ,
દીવાની હાર લાંબી છે વાતો તારકથી કરે .

ઉપજાતિ.

હુમીરજીને લઈ આવવાને
ચાલ્યું હવે મંડલ આ ઘનરે ;
દૈઢાલ ત્રાંસાં શરણાઈ વાગે ,
અશ્વો કુદે ભીલ તણા અગાડી .
વચ્ચે જ સૌરાષ્ટ્ર તણા કુદંતા
દોરાઈ બે કુંતલ અશ્વ ચાલે ;

ઢાઠાં સુનેરી ચળકે મશાલે
ને ઘાંસીએ વૃદ્ધરીઓ ઝણેણે .

અનુબંધ ૫.

ટાઢી કેા ઘોડલી માથે ધીમેથી ગઢવી ચડે ,
સામેયાના મુખીની તે આકૃતિ પુળકે સ્મિતે .

વૃદ્ધ છે પુષ્ટ છે અંગો-તીખી આંખ છતાં હજી
સંસારી લેખડો સામે સજ્જ છે લડવા નકી .

ઉપજાતિ.

ક્ષત્રી મહીં જન્મ થકી વસેલો-
ક્ષત્રીં તણા અમથી ઉછરેલો-
ક્ષત્રી તણાં યુદ્ધ મહીં રમેલો-
સૌ રીતિઓ ક્ષત્રીની જાણતો આ.

શાહુલવિકીડિત.

દોરી નાયકને ગૃહે નિજ ઠરે એ દોરનારો હતો ,
લૂટારા ગૃહને અમીર ગૃહશુ એ રાખનારો હતો ;
પોતાના સરદારની સ્થિતિ ષઘે સંભાળનારો હતો ,
સાચા ચારણજેમ અચળ અને ઉત્સાહી ડાહ્યા હતો .

ઉપમાતિ.

તંબુ કને તે ઉતરી પડે છે,
તંબુ મહીં તે પગલું ભરે છે,
ગાદી પરે જોઈ હુમીરજીને
વખાણુ તેનાં લલકારતો તે:-*

સોરઠા.

“ જો જાણુત તુજ હાથ સાચાં મોતી વાવશે
વવરાવત દી રાત તો તુંને ! દેખાળદે ! +

* રિયાજને અનુસરી ગઢવી મળતી વખતે હુમીરજીની નહીં પણ તેના વડીલોની કીર્તિ નીચે પ્રમાણે ગાય છે.

+ એવી કથા છે કે દેખાળદે ગોહુલ એક દિવસ પોતાના દેશમાં ફરતાં કોઈ ચારણને એક જ બળદથી વાવણી કરતો જુએ છે. પ્રશ્ન થાય છે—“ એક જ બળદ પર આટલો જુલમ શા માટે ? ” કંઈક ઉત્તર મળે છે—“ બહુ દયાળુ તું હોય તો ખીજો બળદ તું જ થઈ જા.” કાંઈ પણ બોલ્યા વિના દેખાળદે પોતાને ખભે ધ્રુસરી મૂકે છે અને બળદ સાથે કામ કરવા લાગે છે. ખીજો બળદ મગાવી લે છે, તે આવી પહોંચતાં ચારણને આપી ગોહુલ પોતાના નગરમાં જાય છે.

કાપણીનો સમય આવે છે ત્યારે જોઈલા ચાસ દેખાળદેએ વવરાવ્યા હતા તેમાં અનાજ પાકવાને બદલે સાચાં મોતી નીકળી આવે છે. એવું આશ્ચર્ય જનતાં ઉપલા સોરઠાની મતલબનું ચારણ પોતાના રાગ પાસે જઈ કહે છે.

ખળખળ મીઠું ખીર ગેમલ આંગળીએ વહ્યું !
શોધી આપ શરીર ચારણ પોખો ગોહિલે ! §

અંખરતું દઈ દાન જલઅંખર સાંગે ધર્યાં !
જેવા તેને લાણુ હિલો થંભી આલમાં ! ‡
સાણ અમિત ઉદાર દેતો દાન દુકાળમાં,
આપ સુવર્ણ હાર જેનો ઠર અડતાં બન્યો ! *
ખેતર વાવી રેત । ઉગ્યાં તુંળાં સામટાં !
તેમાં ઘઉંની રેલ સોનક લકત તણે ખળે ! ” +

§ નિર્જન વનમાં કેટલાક દિવસ દ્રાઘ ચારણ સાથે ગાળવાનું બનતાં
ગેમલજી ગોહિલે પોતાની આંગળી ધવરાવી ચારણનું પોપણ ક્યું હતું.

‡ જેની યાચના થાય તે આપી દેવાની ટેકવાળા સાંગાણએ એક
દિવસ સ્નાન કરતાં બધાં વચ્ચે કોઈને આપી દીધાં. નદીમાં નગ્ન બેસી
રહેવું પડ્યું. તેટલામાં દ્રાઘ મેમાનો આવે છે અને હાથ ઝાંતી બહાર
તાણી લે છે. બિંદોરી વચ્ચે શરીરપર વિટાયું દિસે છે. ખીતું વચ્ચે
પહેરે છે એટલે પેલું જલાંખર જગ થઈ જઈ જગમાં ભળી જાય છે.

* દુકાળમાં એક દિવસ ધરમાં કાંઈ જ ખાનાતું ન હતું ત્યારે
સાણને ત્યાં કેટલાક ચારણો મેમાન થાય છે. આપવાત કરવાનો મનમાં
સોલો ઉઠે છે, એટલામાં એક સરખ બાજરીની કોડીમાં જતો દેખાય
છે. સાણ તેમાં હાથ નાંખે છે. તો એક સોનાનો હાર હાથમાં આવે છે.

+ સોનકજી ગોહિલ મહાન લકત હતો. એક દિવસ ઘઉંનું ગાફું ભરી
ખેતરે વાવવા જતો હતો. માર્ગમાં સાધુની એક મંડળા મળે છે તેને

અનુષ્ટુપ.

ગઢવીને બથે લેટી મળે ચોધ ઉભો થઈ,
બારોટે હસ્ત જોડીને ચાલવા વિનતી કરી.

ઉપજાતિ.

બારોટજીને નિજ દેઘ હુકકો
તેથી જરા સ્વસ્થ થવા કહીને ;
હુમીરજી સજ્જ થવા ત્વરાએ
ગયો કનેની લઘુ રાવટીમાં.

અનુષ્ટુપ

નોકરો આકરો સર્વે ઉભા સજ્જ થઈ જઈ,
મિત્રની સાથ આવે છે ખેડેરી વસ્ત્ર હુમીરજી.

વસન્તતિલકા.

છે શ્વેત વસ્ત્ર સહુ અંગ પરે ધરેલાં,
આછી ઝીણી ટિળકી પાઘ પરે સુનેરી;

ઘઉં બધા આપી દે છે. રેતીથી ગાડું ભરી લે છે અને રેતી વાવે છે.
તેમાંથી તુંબડીના વેલા ઉગે છે. તુંબડાં પાકતાં તેને ખજામાં એકઠાં કરે
છે અને તુંબડાં ફેડતાં પુષ્કળ ઘઉં નીકળી પડે છે.

કેડે જીલે ઠમરળ'ધ નીચે પછેડી
ને ખડ્ડા હસ્ત મહીં નાજીક સર્પ જેવું.

જેને ઉરે રસિક છે લલના રમંતી,
જે પ્રેમથી હૃદય ત્યાં દ્રવતું સદાએ;
તે નેત્રમાં પ્રણયહેલી રહે વહંતી,
દેદિગ્યમાન રસ લાલ પરે ઝગે છે.

ગંભીર એ વદન પૂર્ણ પ્રસન્ન લાસે
ને ધૈર્ય નેત્ર તાણું ધ્રુવ સમું દિસે છે;
તે ચાલ, તે વદન, તે સ્મિત, બોલ તેના
જ્ઞાંધ રહે ગઢવી ઠાંધ ઉમંગથી આ.

એ મિત્ર બેય ઉભી કુંતલ અશ્વ પાસે
એ યાળ ઉડતી પરે ઠર ફેરવે છે;
આફઠ થાય-ગઈ વિદ્યુત જેમ ચોંકી
ને અશ્વ પાંચ દશ તીવ્ર ફલંગ દેતા.

જે શસ્ત્ર શત્રુ ઠરનાં વિજયે મળેલાં-
જે પામતાં રુધિરનીક ઠઈ વહેલી-

જેને ત્યજી હજી અરિ શરમિંદ થાતા—
તે ક્ષત્રી કોઈ લઈ યોધ પછાડી ચાલે.

સૂઝ ગયેલ રજપૂતી જગાવવાને,
સૌ વીરને ચમક ક્ષત્રીની આપવાને ;
ઉત્સાહ સ્થાન પ્રતિ ઉપર પ્રેરવાને
નિશાની યુદ્ધ તણી યોધ સહે કરે આ.

શાર્ફલવિકીડિત.

ડંકાની ત્રણ ગર્જના નગરમાં લોકો સહુ સુણતાં
ને સૌ ઉત્સુક સ્ત્રી સસંભ્રમ હવે દ્વારે ધસી આવતી ;
જેના વીર્ય તણી અનેક રસીલી વાતો સુણાઈ હતી
તેને હર્ષથી આંખવા જન સહુ હાટે બળરે ઉભાં .

અનુષ્ટુપ.

દરવાજા કને ખેંચી સ્વારી યોધ તણી હવે ,
જેવાને આવતાં લોકો દોડતાં પડતાં ધસે .

ઉપજાતિ.

છે રોશની હાટ મહીં કરેલી ,
છંટાયેલી શ્વેત બળર ભાસે ;

કે યુદ્ધનાં ચિત્ર દિવાલમાથે
રાતા પીળા રંગથી ચીતર્યાં છે.

આંહીં ઉભો તે દશ શિર્ષવાળો ,
ત્યાં રામ, ત્યાં વાનર ઉડતો તે ,
ત્યાં જનકી વૃક્ષ નીચે રહતી ,
ઠ્યાંઈ વળી શ્વેત જટા ઋષિની.

ત્યાં વાઘ અશ્વો, તહીં હસ્તિ મ્હોટા,
અનેક રંગી વળી વેલીઓ કે ;
છાયા પડે તે પર કે જનોની-
કે ભૂતડાં દોડી જતાં દિસે છે .

ટોલાહલે માનવીઓ તણા આ
શ્રીના કંઈ અર્ધ ગુણાય શબ્દો ;
લાંબા ઝીણા સાદ અનેક થાતા ,
પ્રત્યેક ટોળે નવી વાત આણે:-

શાર્દૂલચિકીડિત.

“ આ જેવો વરલાડડો કદિય તેં જાણ્યો હતો-ખેન ! શુ? ”

“ જા જા ! ખડગ સુનેરી એ કર મહીં કેવું દિસે છે રૂડું ? ”

“ ઓહો ! અશ્વ કુદી રહ્યા પણ જરી આન્વાર ના ના ડગે ! ”

“ આહો ! એ મુખતેજથી શશિ અને ઝાંખી મશાલો બને ? ”

“ અંદામેન તણો જ આ ઠર ગૃહ ! કેવું બને તો-સખિ ? ”

“ કોઇ વેગડલાઇને કહી શકે એ ગોળ ખાવા-અહીં ? ”

“ રે ! એ ભીલ ઠર્યા અને રજપૂતી ટેકી દિસે વીર આ ! ”

“ અંદાને પણ ભીલડી ગણીશ ના ” “ એ કોઇ દેવી મહા ! ”

“ કિંતુ આ રજપૂત યુદ્ધ કરવા જાતો-શુણ્ય મેં નકી ! ”

“ શું આ ઉછરતું જ પુષ્પ મરવા જશે ? અરેરે ! સખિ ! ”

“ તો એ આ વ્યવિશાલનું કહીશ હું અંદાની માતાઠને ! ”

“ છે તો કે જ થવું નહીં ! ” “ નિરખી આ છેને જરા તોય લે ! ”

“ કોઇ કાયર સાથ લાખ વરષો સ્વર્ગેય જીવ્યા થકી

મહોદું ભાગ્ય સુવીરની કરલતા પૂરી ક્ષણે સ્પર્શવી ! ”

“ અંદા પાસ રહી શીખેલ દિસ તું વાતો વડી બોલવી ! ”

“ બાધ ! સૌ હરિએ લખેલ બનશે ! આ જોઇ લે તો જરી ! ”

માલિની.

કુતૂહલભર ચહેરા યોધનો છે પ્રકુલ,

પ્રણયમય નિહાળી શહેર થાતો પ્રસન્ન ;

જહીં જહીં રસ જોતો આંખ ત્યાં એ ઢળે છે,
હૃદય ગળી વહે છે દેખતાં આદ્રતા ટેં.

અનુક્રુપ.

જોનારી-ખોલનારી સૌ ઉભી આંહીં થઈ રહી,
સ્વારી આ દારની પાસે આવતાં અટકી ઉભી.

ઉપજાતિ.

ઉભો આંહીં મંડળીસાથ વેગડો,
હુમીરને હસ્ત દઈ ઉતારતો;
મેમાનનો હસ્ત ઘ્રીડી સ્વહસ્તે,
એ ભીલનો નાયક સાથ ચાલે.
જરા અને યૌવન હાથ આલી
આલ્યાં જતાં સાથ સદા વહુંતાં-
તેવુંજ આ યુગ્મ નિહાળતાં આ
દારે ઉભાં સ્થંભી હજાર લોકો.

અનુક્રુપ.

જડેલા દારમાં મ્હોટા ખીલા વજ તણા દિસે-
કુસ્તિના લાખ મ્હોરાથી જે ના દાર ઠદી ખસે.

ચોપાસે શ્યામ આ મ્હોટી દિવાલો દઢ છે ઉભી ;
કોઠા ને મારકાઓમાં આજે દીપ રહ્યા ઝળી .

રકતશા લાલ સિંદૂરે તોપો આ ગરકાવ છે ;
ખહારના શત્રુ સામે એ મ્હો ખુલ્લાં વિકરાળ છે .

શત્રુથી દૂર થાવાને શત્રુના નયને સમે .
લોંચરાં આ દિસે ઊંડાં ઉભા ન્યાં ભીલ સજ્જ છે .

શાદ્દલવિકીર્તિ.

“ શુ' આ સાધન શૌર્યનાં મદદમાં છે લૂટ માંહી' ઉભાં ?
રે રે ! ખડાડસમી દિવાલ ! નવ તું પામી પ્રભુની દયા ?
ઓ વીરો ! તમ આ ભૂમિ અસુરથી છે શકત જે ઝઝવા
તેને આ તમ લૂટમાં ક્યમ કરી શાન્તિ હશે આપતા ? ”

અનુબંધ.

વિચારો ઘોળતું આવા હયું યોધ તણું હતું ,
ઠહેવું કિંતુ કાંઈએ તે ના સાર્થક ભાસતું .

વસન્તતિલકા.

આ દ્વાર અન્ય મહીંથી ઉપરે ચડે છે ,
ચોરા પરે હુમીરનાં નયનો ઠરે છે ;

ટાંગ્યાં અનેક અહીં છે હથિયાર જૂનાં
ને ટેકે પાખર અને ક્વચો કુલતાં .

ઉપજાતિ.

ભાલાં અહીં, ખર્જી અનેક ત્યાં છે ,
ત્યાં ઢાલ ને ચક્રે તીરેતણાં છે ;
જ'ઝાળ ને નાળ નહીં ટાંગાતી ,
ત્યાં તાંસળી શીર્ષતણી જડેલી .

ત્યાં વાઘના નોર હજુ ધ્રુજે છે ,
છે સ્તમ્ભ ત્યાં કે રણશૃંગ મહોટાં ;
કે વાવટા રક્તમહીં ઢળ્યા તે
તેવા જ આંહીં ફરકો રહ્યા છે .

છે સર્જ શસ્ત્રો હજુ રક્ત પીવા
જે વેગડાના વડિલો ઉપાડતા ;
કે યુદ્ધનો સર્વ નિશાનીઓ આ
ગાંધ રહી વાત અનેક જૂની .

હમીરજીના મુખમાં નવું કં
આ શસ્ત્ર અસ્ત્રો નિરખી રમે છે ;
ખેડાણું અને દીર્ઘ પડેલ ખર્જી તે ,
જેવા ઉઘાડી કરમાં ગ્રહે છે .

અનુષ્ટુપ .

વીંજવા ખડગ સોટીશું જે બાહુ બળવાન છે—
આશ્ચર્ય જોઈને તેને રાજા લીલ તણો કહે:—

શાદૂલવિકીડિત .

“ આવી આ તરવાર યુદ્ધ સમયે મહારા પિતા બાંધતા ,
તેને અન્ય ઉપાડનાર મળશે એ ના અમો માનતા ;
કિંતુ વીર તણી ભુજા કલિયુગે લૂટી ન લીધી હજી ,
ક્ષત્રીની પ્રિય ભૂમિથી યવન સૌ છે દૂર પૂરા હજી . ”

બોલી આ મનમાં વિચાર કરતો કાંઈ હતો વેગડો ,
ને તેની કાંઈ અંચ એ મુખપરે આછી હતી ભાસતી ;
આવો આ રજપૂત તે ગઢમહીં ખેલે પરાણો હતો ,
તે સાથે નિજ વાત વર્તન તણી ચિંતા ઉરે એ હતી .

ઉપેદ્રવજ્ઞ .

ચોરામહીં ઓ ફરતા હતા ત્યાં ,
ક્યાં ઉભવું પાસ હમીરજીની ;
ઘોળાઈ એ એ ઉરમાં રહ્યું 'તું' ,
ને આંખ બારોટ ભણી જતી'તી .

અનુષ્ટુપ .

ચોટ છે એટ મોટો ત્યાં ડાયરો સહુ જાય છે ;
મેમાનો કાજ નૈયારી આંહીં સર્વ ઠરેલ છે .

શાદ્દલવિકીરિત .

રંગોળીવતી રંગ દેહ પુરીને ચોકો અહીં છે ધ્યો,
પીળાં લાલ મુવર્ણ રંગી કુલડાં વેલોમહીં છે ભયો ;
આંહીં રંગીન મોર નૃત્ય ઠરતો, ત્યાં છે સુતેલાં શુકો ,
રૂપેરી લઘુ કેવડો ચળકતો પ્રત્યેક ખૂલે રહ્યા .

શુચ્છા પુષ્પતણા મુગધી વચમાં ખીટી રહ્યા ચંદ્રથી ,
મીઠું અર્પણ પુષ્પ ને શશીતણું આંહીં વહે હર્ષથી ;
પ્રેમીનો નજરે સહુય પ્રણયે આ રંગ લાસે લખ્યા ,
ને આમોદ ભયોં મુરંગ કુલને આવીને વાયુ બન્યા . +

ત્યાં પાસે દશ ખાર રંગત રૂડા હાખ્યા નવા ઢાલિયા ,
તેની ઉપર સ્વચ્છ ને ભરતનાં મોટાં ખિજાનાં રહ્યાં ;

+ બીલગૃહની આવી રચના ન જ હોય, પણ ગદ્યની લીધે એ
“ અમીરગૃહ શું ” હતું .

વચ્ચે ગોહિલરાજને કર ગ્રહી બેસારતો વેગડો ,
સૌએ સ્થાન લીધા પછી હુમીરને હુકડો દઈ બેસતો .

સામે સન્મુખ રામનામ લઈને બારોટજી બેસતા ,
માળા જે કરમાં રહી તુલસીની તે ડોકમાં ટાંગતા ;
હુકડાની ત્રણ ચાર ફૂંક લઈને લાંબી પછેડીવતી ,
વાળીને પગની પલોંઠી સરખી કે' સ્વસ્થ બેઠા થઈ .

છે પાંચેક જડિત્ર ત્યાં ગહીં તહીં હુકડા હજુએ પડ્યા ,
પીળી લાલ દરેક એ ચલમમાં અંગાર છે ખેરના ;
ઝીણી ગૂંથણીના રૂપેરી શરપા રાતા બન્યા છે ધગી ,
ઉભા ભીલ ત્રણેક એ હરધડી તાબે કરે દેવતા .

“લાઈ ! આ શ્રમ આવડો ઘટિત ના હું કાજ લેવો હતો ,
બે દીનો મિજમાન હેત નિરખી આભારી પૂરો હતો ; ”
જોઈ આ રચના હુમીર વદતો આનંદ આભારથી ,
ને માધુર્યલયાં મુખે પડી રહે ઝીણી ગુલાબી ઝરી .

અનુષ્ટુપ .

વેગડો સર્વ પોતાના સંબંધી વીર ભીલને
આંગળીથી બતાવીને ઓળખાવે હુમીરને .

શાદ્દેશવિકીરિત .

“ આનું ‘ ગેમલ ’ નામ જે તીરવતી પાડે શુકો ઉડતાં ,
આ ‘ બેલો ’ મુજ ભાઈ જે હરણને ખેંચી જતો દોડતાં ;
આનું નામ ‘ વડિંગ ’ દેવીપ્રિય તે પામ્યો ભુજ વજની—
જે પાડો અરણોય એક અટકે જૂદો કરે શીષથી .

આ ‘ લીલો ’ મુજ મલ્લ—એક બકરો જેનો ચઢા ‘ હાર છે —
તે ખલ્લે ત્રણ આદમી ઉચકીને દેં કોણ દોડી શકે ;
આ દાદા મુજ—જેમણે વરખની છે પાંચ વીશો ગણી —
ભાલો એ કરનો છતાંય હજુએ કો ઢાલ ઝીલે નહીં . ”

ઉપજાતિ.

મામે નિહાળી મલકી સ્મિતે દેં
પિજાન દે છે ગઢવી તણી એ ;
પ્રણામ બારેટ નમી કરે ને
મજાકમાં વાત અગાડી ચાલે.

અનુષ્ટુપ .

આજથી વીશ વર્ષોએ મહોટી લૂટ કરેલ કો ,
પછી તે ભીલનો રાજા મધ્યાહ્ને વનમાં હતો .

વસન્તતિલકા.

ત્હોયે શિકાર હજી શોધતી એક ટોળી,
કે ધોરી માર્ગ પકડી ચુપ છે રહેત્રી ;
ખારીક આંખ શકરા સરખી ફરે, ને
એ ચાર કોશની બિના નજરે પડે છે .

એ આંખનો વિષય આ ગઢવી બને છે,
એ શ્વેત વસ્ત્ર દૂરથી નયને ચડે છે ;
હુકકો રૂપેરી રવિનાં કિરણે પ્રકાશે,
ને પાઘડી ઉપરની ઝળકે સુનેરી .

અનુબંધ .

પીરાણી ઘોડલી રોઝી આવે રેવાલ દોડતી,
સ્વારના પેટનું પાણી ધૂળે ના જરી ચાલથી .

ઉપજાતિ .

કે રાજ્યમાં લગ્નતણે પ્રસંગે
સારો હતા એ શિરપાવ પાસ્યા ;
એ વસ્ત્ર, એ ઘોડલી, ચારબીનો
ને ભૂષણો લેધ ગૃહે જતા 'તા.

ધાર્યાં હતાં ભૂપણ વસ્ત્ર અંગે ,
લીધા હતા એવડિયા કમુંખા ;
ના કોઇની ખીટ હતી જરાએ ,
ધીમે દુહા કે લલકારતા 'તા .

અનુષ્ટુપ .

ચારણા-દેવીના લકતો-ચુદ્ધની ધવિતા હતા ,
હતા તે જંગલે ઠ્યાએ મીઠી છાયમહીં સદા .

રાજ્ય ને ધર્મનીતિથી—દ્વત્રીના અતિ પ્રેમથી—
ઉગામી આંગળી તેની સામે કોઇ શકે નહીં .

ઉપજાતિ .

પોશાકને અંગપરે જ રાખી
દેનારની દીર્ઘિ પ્રસારતા તે ;
દેતાં વળી ચારણને ઉમંગે
છે દીર્ઘિ આ—સૂચન એય થાતું .

અનુષ્ટુપ .

વાળાં આ નૃપતિનાં તે શું લીલો સમજી શકે ?
કોઇએ એક નીતિથી ના ના છાપ બધે પડે .

ઉપજાતિ .

વીંટાઈ ચોપાસ જતાં લૂટારા
ખારોટજી એ હિંમતાઈ ઉભા ;
ગયા પડી મ્હોંપર શેરડા ને
દુહા ગયા ક્યાંઈ છુપાઈ સર્વે .

શાફૂલવિકીરિત.

કિંતુ હિંમતને કંઈ કરગરી લાબ્યા ઉરે ધ્રૂજતે ,
ખોંખારો જલવાન એક દધને તાન્ને ક્યોં કંઠને ;
વાચ્યા આવી ફરી અને મગજ જે ચુકિતભરેલું સદા—
તેણે આજ નવીન યત્ન કરીને જોડ્યા નવા સોરઠા:—

સોરઠા.

“ દેવી સહશે કેમ દેવીપુત્ર થતો દુખી ?
ધન્યો જો તમ ક્ષેમ લેજો ચારણની દુવા !
છ'છેડીને સાપ કાઢ્યો માલ ન કોઈએ !
ચારણ દેશે શાપ આંતરડી ઉઠળી જતાં ! ”

અનુષ્ટુપ .

પરંતુ ડાંગ ઊંચી ત્યાં સામે ભીલતણી થતી ,
ઐહાર્યે સર્વ દેવાનું ગઢવીજી કરે નકી .

ઉપજાતિ .

ઉતારીને ભૂષણ સર્વ દીધાં ,
મૂઠ્યાં નીચે મંદિલ વસ્ત્ર સર્વે ;
ઘોડી હતી જીવચકી વધારે—
સોંપી દીધી તેય લગામ અતે .

અનુષ્ટુપ .

ખડીઆમાં હતા ગોટા માળવાના અફીણના
અને તેમાં હતું ભાતું-યાચે તે નવ લૂટવા .
ગઢવીની શુણી વાણી દયા લૂટમહીં કરી
કહે છે ભીલ કે તેને વેગડા પાસ ચાલવા .

ઉપજાતિ .

રાજાતાણું નામ શુણી ફરીથી
હેયામહીં હિંમત કાંધ લાવી ,

ખારોટજી લીલસહો ગયા ને
નવો હતો ઘાટ ઘડ્યો ઉરે કે .

અનુષ્ટુપ.

વિચારો ઘોળતા ખેંચ્યા ગઢવી નૃપની કને ,
આદર્યો જાતિનો ધંધો જોઈ વેગડરાજને .

મંદાકાન્તા .

લૂટારાને વીર પુરુષનાં આપવાં માન મહોટાં—
લૂટારાને રસિક કવિતે દેવની તુલ્ય ગાવા—
ઠહાલો ધંધો ગઢવીઉરને બાપદાદા તણો એ,
ને શ્લાઘાની નરમ મધુરી વાણીનો ધોધ ચાલે:—

સોરઠા .

“ અર્જુન ! થોથાં ફેંક ! તારા તીર ઉડી ગયા !
આ તો ભડ છે એક કિરાત બીજો—વેગડો !

અર્જુન ! દૈવત આજ તારું ના અજમાવજે !
આ તો શંભુનાથ કિરાત બીજો—વેગડો !

અર્જુન જોડી હાથ થાકી પદ જેને પડે ,
તે હરનો તું હાથ જમણો—સાવજ વેગડો !

હરની ત્રીજી આંખ અનંગથી છે ઉઘડે !
 પણ ચારણનો વાંક શું છે ? વીરા વેગડા !
 શૂરાનાં હથિયાર ચારણ ને તલવાર આ ,
 તેની સામે ધાડ તારી હોય ન—વેગડા !
 કેનાં ગાંધું ગીત ? ગીત કેણુ ગવરાવશે ?
 જો હંસાની રીત હંસા મૂકે ! વેગડા !
 ચારણ હરની જીભ ! તું તો હરની આંખડી !
 જૂદાં અંગ શરીર ના ના કર તું—વેગડા !
 તુંમાં ઝાઝો માલ—ઝંઝેડી જગ લે સલે !
 પણ હું ના મરનાર તારો માર્યો ! વેગડા !”

મન્દાકાન્તા .

લૂટારાની ઉપર પણ એ ધારતો રાજદંડ ,
 ને રાજાનાં પ્રિય બહુ હતાં માન આ વેગડાને ;
 બહાલું થાતું—મન ગમી જતું માન એ આપનારું ,
 બહાલું થાતું રજપૂત સહે ભીલને મૂકનારું .

અનુક્રુપ .

ગઢવીની કથા જૂની પૂરી પૂર્ણ થઇ રહી,
કચેરી ચૂપ છે ખેડી, હુકા માત્ર લવે કંઈ .

શાદ્દલનિકોડિત .

“ હા ! વિશ્વેશ્વરની ખુળી અવનવી છે વિશ્વવ્યાપી સદા !
સંયોગોતણી છે વિચિત્ર ગતિ કેં સંસારવ્યાપારમાં !
સિધુમાં તરતાં કઈ લહરીએ ભેગાં થતાં પાટિયાં ?
શી લહેરે ફરી કોણ ક્યાં વહી જતાં ? એ કોણ જાણી શક્યાં ? ”

અનુક્રુપ .

ઉદ્ગારો નીકળે આવા હર્ષે સ્નિગ્ધ હ્રમીરના ,
કચેરી ફૂળતી પાછી હુકાના ગડડાટમાં .

ઉપજાતિ .

એ લીલનો નાયક કેં ઇશારો
ખારોટજીને નયને કરે છે ;
મેમાન સૌ રંજન થાય તેવી
કથા રસીલી કરવા કહે છે .

હમીરજી રંજન થાય એટલો
હેતુ હતો નાયકને મને તો ;
કિંતુ કંઈ અન્ય જ હેતુ ઊંડો
ખાસોટજીના મુખમાં હસે છે .

સ્વીકારીને નાયકની જવાબ
કૃપાલ છાયામહી વાસ કીધો ;
આભાર મહોટા બહુએ થએલા
પોતા પરે તે ગઢવી ગણે છે .

આભાર વાળી ઋણમુક્ત થાવું—
ધન્ય હતી એ ગઢવી તણી કે ;
શોધ્યો હતો કોઈ પ્રકાર તેવો ,
તે કાજ આ એક પ્રસંગ લાસ્યો .

શાદૂલવિકીરિત .

કન્યા રૂપવતી હતી લીલતણી તેના ગૃહસ્થાશ્રમે ,
તેને બાલપણા મહી જ ત્યજીને માતા મરેલી હતી ;
તોએ સત્તર વર્ષની ઉછરીને હાવાં થએલી હતી ,
વીતેલી સહુ બિંદગી ગઢવીની સાથે ગએલી હતી .

તેને કુશલ સૌ રીતે ગઢવીએ ઝીધી હતી કેળવી ,
 માતાની જ હતી ઉરે ગઢવીને વાતસલ્યની લાગણી ;
 તેને બહાલથી સર્વદા કુંવરીએ 'દાદા' કહી બોલતી ,
 ને એ બોલ મહીં જ કોઈ કવિતા દેવી હતી લાસતી .

જેવી સુંદર ને હતી કુશલ તે તેવો પતિ શોધવા—
 તેવા યોગ્ય પતિસહે સુખ મહીં તેને સદા દેખવા—
 ધારી હોંશ હતી ખરી ગઢવીએ વીતેલ કે કાળથી ,
 ને એ ખંત પૂરી કહી ઋણ થકી મુક્તિય લેવી હતી .

વસન્તતિલકા.

સંસાર સૌ સમયના સમજેલ પૂરા
 રાખ્યો મહીં ફરી ફરી ગઢવી હતા સૌ ;
 વાકેફ આ પણ હતો ગઢવી સહુથી
 ને મામલા પણ કંઈ નિરખી ગયો 'તો .

ગોહલ કોણ ? વળી કોણ હમીરજી છે ?
 ગંગાતણા કુલની કેવી મહાનતા છે ?
 એ સૌ હકીકતથી કેંજ અબાણ નહોતો ,
 એ સૌ રમી ગઢવીના ઉરમાં રહ્યું 'તું' .

ઉપજાતિ .

હીરાજડયું કંકણ એક કાઢી ,
 સો પાનનું એક બનાવી બીડું ,
 સુવર્ણના થાળ મહીં ધરીને ,
 સભા મહીં ફેરવવા ઠરે છે .

શાહૂલવિકીડિત .

‘ ખામી ગાંડિવની રણે પૂરી શકે તે બાણ કો હોય ને-
 ખામી અર્જુનની રણે પૂરી શકે તે વીર કો હોય ને-
 ચક્રાવે ચડવા મહાન બલને જે કોઈ હો ધારતો-
 તે આ કંકણ સાથ તાંબુલ તણું બીડું મુખે બીલજે . ’

ઉપજાતિ .

જે વજ્રત આવો ધ્વનિ ત્યાં ઉઠ્યો ને
 સભામહીં તાંબુલ એ ફરે છે ;
 વીરો મુખે વીર તણાં બુવે ને
 ભૂમિભણી નેત્ર સહુ ઢળે છે .

શાર્દૂલવિહીડિત .

‘ ખામી અર્જુનની રણે પૂરી શકે તે વીર શું કોઈ ના ?
 ચક્રાવે ચડનાર અર્જુન વિના શું અન્ય કો હોય ના ?
 ક્ષત્રીનો ઠર કોઈ શું નવ શકે આ થાળને ઝીલવા ?
 આ ધીડું ધરવા ફરી ધરણીએ આપે ન કાં કો રત્ન ? ’

અનુષ્ટુપ .

શખ્તો આ ઠર્ણ ખેડાંએ છે આવતા અભિમન્યુના ,
 તપે છે રક્ત એ રાતું જ્ઞેય નિસ્તેજ એ સભા .

ઉપજતિ .

ના થાળ ભૂમિ ઉપરે અડયો એ
 ત્યાં વીર તેને ઝડપી લીએ છે ;
 ધીડું ઉપાડી મુકુટે ધરે ને
 ઉપાડતો ઠંકણ ખેરવાને .

માલિની .

ખળલળી અતિ હુર્ષે ઉઠતી એ સભાને
 ‘ જય જય અભિમન્યુ ’ નાદ એવો ઉઠે છે ;

નવીન રણુ તણો એ અગ્રણી ત્યાં જ સ્થાપી
‘જય જય અભિમન્યુ’ ગર્જના થાય પાછી.”

‘જય જય અભિમન્યુ’ એ જ શબ્દો ઉમંગે
હુમીરહૃદયમાંથી ઉઠતા મ્હોં ખતાવે;
મધુર ધ્વનિ વહે છે ‘રંગ ખારોટજી છે,’
ગઢવી શિર નમે ને વાત ચાલે અગાડી.

અનુક્રુપ.

“ધ્વનિ આ હર્ષનો આવો સુલદ્રા શ્રવણે પડે,
ફૂંકી દોડતી ઉઠી નીચે મ્હોલથી ઉતરે.

વસન્તતિલકા.

ત્યાં વીર પુત્ર જનની નિકટે જઈને
હર્ષેભર્યું મુખ પદે નમવી ઉલે છે;
ખીડું ગ્રહ્યું સહજ વીરની વૃત્તિએ જે
સાક્ષાત તેજ પુલકી વદતી દિસે છે.

શાદ્દલવિકીરિત.

‘માતા ! પાંડવની સલા મહીં ફર્યું ખીડું શું ભૂમિ પડે ?
શું ના ગાંડિવ પૂજ્ય વીણુ ધરતી કે ખાણુ ખીજું ધરે ?

ક્ષત્રી શું નવ ચક્રયૂહ અથવા કો અન્ય યુદ્ધે ચડે ?
પાણી આમ જતું અરે ! રુધિર આ શે-માત ! સાંખી શકે ?'

અનુષ્ટુપ.

‘ નહીં જાણુ ! નહીં ખેટા ! ’ અશ્રુધાર ઢળી પડે ,
જાલ એ વીરને મ્હોંએ હસ્ત માતા તણો ફરે .

વસન્તતિલકા .

‘ તું જાલ ને તુજ પિતા નહિ આજ પાસે ,
એ કૈારવો કુશલ ગ્રૌઢ મહાખલી છે ;
આ નેત્ર માત્ર તુજ ઉપર ઠારવાનાં ,
મા વિનયે જઈશ ના ! નહિ જાપ ! ના ના !

અનુષ્ટુપ .

ખીલતું ઉત્તરાનું મ્હોં આ નેત્રે તરતું દિસે ,
છેડો એ વારવા તુંને તારા પાદપરે પડે .

વસન્તતિલકા .

તેં હસ્ત એ ગ્રહી હંજી નવ મ્હોંય દીકું !
એ દેવી ઉપર દયા નવ લાવશે શું ?

સંસારમાં નિરખવા સરખી વિભૂતિ
જેવા નહીં નયન શું તુજ જાય ઠેરી ?

શાદૂલવિકીડિત .

વાદીલો પણ જન્મનીય પ્રથમે તું છે બન્યો-ખાપલા !
માતા આજ તું લોળીએ વળી તને કીધો બહુ આગલો !
શું હું વ્યર્થ જ આ કહું સહુ તને ? ના વાદ શું છોડશે ?
રે રે ભાઈ ! દયાય કોઈ ઉરની ના શું જરી લાવશે ?

‘ માતા ! આ-તુજ જોલ શું ઘટિત છે કે વીરમાતા મુખે ?
માતા ! ખડ્ગવિના-વિના રણભૂમિ શું પુત્રનો અર્થ છે ?
મહારા તાત ન શું હુએ સળગશે આ જોલ તારા શુભી ?
હે આશીષ, ફરી હવે રણ જવા વારીશ હુંને નહીં . ’

અતુકુપ .

આંસુડાં આ ઉપાલંભે માતાનાં અટકે નહીં ,
હસ્ત એ પુત્રને મ્હોંએ ફેરતાં કંપ મટે નહીં .

માલિની :

અસુખ જરીય થાતાં પુત્રને સ્વપ્નમાં એ-
જરી પણ જનતાં કે પુત્રનો વાળ વાંકો-

ફૂંડડી ઉઠતું જે માતનું આર્દ્ર હૈયું
નહિ હજી અભિમન્યુ જાણતો તે દિસે છે .

અનુષ્ટુપ .

વીરનું બાલ હૈયું એ ના ના પ્રૌઢ હજી સુધી ,
ખડ્ગનો બાલસ્નેહી આ-તેને જાણ ન સ્નેહની .

સોરઠા .

પણ માતાનો પ્રેમ જાણે એકજ માવડી ,
ખીજાં ભીનાં નેણ દુનિયાની માયા ખરી .

અચલાં વીંછણ ખાય-વીંછણ ડંખ ન આપતી ,
માનો મર જીવ જાય ઊંની આંચ દીએ નહીં .

મા ! ચડતો સંગ્રામ અમર બાલ તુજ આ હજો ,
એનો રક્ષણહાર યોદ્ધાલોઠનો નાથ હો .

વસન્તતિલકા .

સૂર્યોદયે રમત જે ઠરવી મહાન-
તેના જ તાન મહીં રાત્રિ જતી વહંતી ;

ઉત્સાહ હર્ષભર યોધ વૂમી રહ્યો છે ,
આજ્ઞા તણા ધ્વનિશુણાય મહેલમાંથી .

માતાતણાં નયન મેઘ બની ઢળે છે ,
આશિષમાં હૃદય એ ટપકી પડે છે ;
પ્રત્યેક બિંદુમહીં નિર્મળ આર્દ્રતા છે ,
ઓહો ! વિધિય તણું તખ્ત દ્રવી ગળે છે .”

અનુબંધ .

માતાનાં અશ્રુની સાથે ઢળે અશ્રુ હૃમીરનાં ,
વિચારો આર્દ્ર એ હૈયે બગતા કંઈ ભૂતના .

શિખરિણી .

‘ અરે ! મહારે એ છે પ્રિયજન કંઈ આ રુધિરનાં !
ત્યજ તેને આવો ભટકી અપરાધી ક્યમ બનુ
પ્રભો ! શું મહારાથી નવ સુખી થશે કેાંઈ જ ઉરે ?
ક્ષમા શાની યાચું મરણવશ બતાં પણ હવે ?
અરે ! બાલા ! બાલા ! તુજ નયન હૈયે ખટકતાં !
થવાએ તો થાજે પણ હજી સુખી તું બહુ સદા !

હશે એ શું પ્રીતિ ? નહિ નહિ ! છતાં અન્ય પણ શું ?
પરંતુ ઠ્યાં ખોળું વીજળી સરકી જે ગગન શું ?

ઉપજાતિ .

હુમીરનાં આર્દ્ર ગળેલ નેત્રો
ચોટી રહ્યાં છે ગઢવી મુખે જે ,
ધ્રજેલ તે સૌ બનતું નિહાળી
ખારોટ ટેં રંગ નવીન ધારે .

વીરત્વ નારીનું બતાવવાનો
હેતુ બને જો પરિપૂર્ણ આજે—
અંદા પછી સૌ ઠરી પૂર્ણ દેશે
ખારોટને એ નકી ખાતરી છે .

અતુલકૃપ .

હુકમાની કુંઠ બે લેઈ જમાવી , ફરી ઠક્પના ,
હસી ટેં યોધની સામે ચલાવે ફરી વારતા .

પદ્ધતી .

“ નભ ઘુંમટ તોડીલરી એક ફાલ
પ્રકટે ખળખળળ ભ્રમિ ખાલ ;

એ ચંડીના ઠર તણા થાલ
ઢાળે અસુરનું રુધિર લાલ .

વાદળી નિકટ ઉભી સિંહ રૂપ ,
શોણિત પીએ ભૂખ ચૂસ ચૂસ ;
ફાટી ગએલ અંગાર આંખ
દેશે ઠરી શું જગત ખાક !

અભિમન્યુનો સામે મહેલ ,
ઝળકે ઉપર કંઈ કલસ હેલ ;
રવિ કિરણનો એ પ્રલય આજ ,
ત્યાં આ અડગ કેા ગિરિરાજ !

ત્યાં દૂર ઉભું સેન સર્જ ,
હુયદલ અને પેદલ અંખંજી ;
ગડડડે ઝુલે કંઈ મતંગજ ,
કુંભસ્થલે ટપટપક મદ .

ભાલા, ઠઠાર, કંઈ ખંડગ દંડ—
પાવક પહાડ સૂતો પ્રચંડ !

ગોપાસ ગાણુટંકાર થાય-
વર્ણિ ફણે કુંકવે વ્યાલ !

સહુ અડગ વીર દઢ સુભટ યોધ
વર્ષે સુરખ દગ કોધ કોધ !

નયને ખૂણે ઉભી રહી મૂછ ,
માતંગ શુંઢવત ફરક ભુજ .

રણશૃંગનો ઉપડે અવાજ ,
કંઈ દડદડે, વાણત્ર વાજ ;

ડંકો ડમકડમ-લેર-ઢોલ ,
એ ધ્વનિ અતુલ-નથાય તોલ !

‘ હરહર ’ ઉઠ્યો ગંભીર નાદ ,
ઘડ ઘડ વહે ન્યમ ઘન અષાઢ !

ગોળા તૂટ્યા ગ્રહ ભાત્રુ જેમ !
ઉખડી પડ્યું આકાશ કેમ !

કંપે ધરણીપર વૃથા ઝુંડ !
કંપે અનિલની લહરી મંદ !

કંપે જલધિ તજી આજ માઝ !
 કંપે ભૂતલ ને શેષનાગ !
 ઢળે રિપુદલ છાતી દૂર !
 પગ ઢૂજતાં ઉડી જાય ધૂલ !
 ભિંધાં વહે નદનદી પૂર !
 કંઈ ખડાડ ધનતા ચૂર ચૂર !
 ધૂજાંટિ ઉઠે લઈ રૂઢમાલ !
 શિરપર ધરી લઈ કરિન ખાલ !
 લઈ ડમરૂ ડાક જોગિની પિશાચ
 કંઈ ભૂત સાથ કુદી કરે નાચ !
 સુરલોકની કન્યા અનેક
 વર શોધવા ઉડી એક એક !
 લઈ કરલતાપર કુસુમહાર
 ઉડી વિમાને કરી કરી સિંગાર !
 ગિરિગર્વરો ઉદધિ અખાત-
 ન્યાં સાથ ચાલે દિવસ રાત-

પાતાલ નલ દિગપાલ પાસ-
ધૂમી રહી હમ્મુ ઘોર હાક !

સજ્જ મજ્જ છે બખતર દુમાર ;
સુણી હાક ઉઠતો સિંહખાલ ;
મરડાઈ ઉઠતા અંગખાલ ,
કુટતી મૂછે દે હાથ તાલ .

સ્મિત અધર ફરકે લાલ લાલ !
મુખપર ફરે છે રુધિર લાલ !
ચડી ચત્રુપર ટઈ રેખ લાલ !
કેા અન્ય ઉગતો અરુણ લાલ !

ઉઠ્યો જલધિના મથન ઠાજ !
વા ફેાડવા નલ ધૂમટ આજ !
રગદોલવા નિજ કરથી ઠાલ !
કે તોડવા જગ અધકાર ! ”

ઉપજાતિ.

હુમીરનાં નેત્ર લરાય રહતે ,
સંગ્રામના નાદ શુણાય ટર્ણ ,

એ હસ્ત એ મૂછ ભણી વળે છે ,
ત્યાં વાત બારોટ તણી ફરે છે .

સોરઠો .

“ભૂંડી સાંઢણી ! આજ રાત બધી તે શું કયું ?
જેનો ગાલો નાથ તેને મેળવ-થાક કાં ?

પદ્ધરી .

અભિમન્યુ થાતો રથારૂઢ ,
કઈ શીખનાં નમી રહે પૂર ;
ત્યાં કેંક શશીના સમુ' નૂર
ક્ષિતિજે દિસે છે દૂર દૂર !

કો સ્વર્ગકુલડાં તણો હાર !
કો દિવ્ય હોળી તણી આળ !
કો વીજળી તણી વહે ધાર !
સહુ જગતપર કો ધવલ ગાર .

સોરઠો .

પવનવેગની સાંઢ ! તુંને રંગ હજાર છે !
પીળે ઘીની નાળ ખોળાડીને ઉત્તર !

જેતો ઝાલ્યો હાથ વીરે તે મુખ ના દીકું !
 તે જોવાનું આજ બતાવનારી--સાંઢણી !
 બાપુ ! બાલા ! બેન ! બે ટાણાંનું પૂજજે ,
 સાચો રાખી પ્રેમ લવ આખો આ સાંઢણી !
 દેનારાં તુજ હાથ-બેની ! મા ને બાપ તો !
 પણ તુજ મીઠી દહાણુ સાચી દેતલ સાંઢણી !

ઉદ્યોર .

ઉતરી કુંવરી લલના બાલ ,
 અમકે નૂપુર-શિરની ઝાલ ;
 અનિલે લળડી ઉભે કેળ
 તેવી ઉભી અંગની વેળ !
 ઠરતું મધુર મુખ સ્મિત મંદ ,
 રેડે અધર અજબી રંગ ;
 હસતાં વમળ પડતાં ગાલ-
 પિયુનું થજે ઝાઝું બહાલ .
 રાત્રિ બધી જાગી છેક ,
 નેત્રે પડી રાતી રેખ ;

કેસર તંતુ કમલે સ્હોય-
જ્યોત્સ્ના મહીં ગુલ જ્યમ હોય .

સરકે હંસ સરપર જેમ
ચાલે યૌવના ઝટ તેમ ;
ખેડાંચી સુલદ્રાની પાસ-
જેતું મુખ દિસે ઉદાસ .

શંભુસ્તવન કરતી માત ,
નયનો ઢળ્યાં નીચાં શાંત ;
છટા રહ્યા કાળા બાલ-
હરનો દિસે જાણે વ્યાલ !

નમતી ઉત્તરા પડી પાદ ,
વાંસે ફેરવે કર માત ;
મુખથી શબ્દ ના બોલાય ,
બાળ્યાં અશ્રુ ના બાળાય .

સોરઠા .

હસકાં ભરતી માત મેહાં આ દેખી બેવડાં ,
વધૂને છાતી સાથ ચાંપી પણ અંતે વહે .

‘જેટા ! તારો નાથ મારો વાર્યો ના રહેા !
 ઘરડી માની વાત ના માની ! ચાલ્યો ગયો !
 તારા ઉરનો હાર, આ આંખડીનો હીરલો
 ચક્રાવે ચડનાર જાશે રણમાં આ ઘડી !
 તું બાલક-નવ જાણુ, પિયુને શે સમજાવવો ,
 એ એ બાલ અજાણુ, વેનીલો હઠ ના મૂકે !
 વેનીલા વર સાથ વેનીલાંચ થવું પડે !
 પાછો વિનવી લાવ જો એ તુજ માને ઢલું !
 અપશુકની આ આંખ તુંને ના થાશે રડી !
 મીઠી વાણી-બાપ ! તારી ભેર પરે થજો !’
 ગાલે આંસુ બોર અટકી ઉભું એટલું !
 નિસાસાનો દોર મુખ મલકયે તૂટી પડ્યો !

ઉધોર .

દેવી જિન્ન જરી ના થાય !
 સ્મિતમાં ઉત્તરા બોળાય !
 મુખ પર નવીન આવે તેજ !
 અળકે નયનમાં પણ એજ !

જેવો પગ ધર્યો ગૃહમહાંય
તેવી ફરી પાછી ખડાર ;
ભર ઉત્સાહ રોમે રોમ ,
પગમાં હામનું છે ઝોમ .

રથ છે આંગણે ઉભેલ ,
ઝગડે પતાકા ને હેલ ;
હીરાજડયા મોટા સ્થંભ ,
તેમાં શસ્ત્ર પૂરે રંગ .

ચોગમ ચક્ર ટાંગ્યાં દિવ્ય ,
ઉભાં અશ્વ ખડ્ગો ભવ્ય ;
ઉપરં ચિત્રમાં હનુમાન
તેડી ઉડે લક્ષ્મણ રામ .

વચમાં ઈન્દ્ર શો કુમાર ,
ગોઠો કર મહીં લઈ ગાણુ ;
અશ્વો સારથી છે સજ્જ ,
સેના કૂચ ઠરતી અર્ધ .

હરજો જાઈ પતિનું મુખ ,
કુંવરી થઈ રથગાડક ;

પિયુના વામ ઠરની પાસ
લીધું યુદ્ધરથમાં સ્થાન .

વાળી વીર આસન દેવી ,
જેઠી જગતઅંબા જેવી ;
દમલે ભ્રમર જૂએ તેમ ,
પતિને મુજે ચોટયાં નેન .

અમદે અભિમન્યુ જ્ઞેધ ,
પડજે આમ બાલા કેધ ;
સમજે નહીં આ શું થાય ,
મનમાં કાંઈ એ મૂંઝાય .

પોતાનીજ સ્ત્રી છે એમ ,
જાણે અભિમન્યુ કેમ ?
ગદ છે તેરવાને સાંઢ-
એને એરલી છે જાણ .

પોતાનીય સ્ત્રીએ કેમ
રથમાં આવી જોસે એમ ?
એ ના વીરથી અમંજય ,
કેધ સ્ત્રીથી દયમ બોલાય ?

સોરઠા .

પ્રાઠ હૃદયની નીક આત્માર્પણ ઔદાર્યની-
તે નવ સમજે વીર-જેનો પાઠ લણ્યો નહીં .

પણ સ્થિર સુંદર રૂપ વયમાં તાજું આવતું-
ત્યાં દગ કરતાં સિન્ધ પાંઠ લણ્યાંયો કુદરતે .

ઉધોર .

જેઠ ચપલતા આટોપ-
જેઠ ખીલતો એ રોપ-
જેઠ આંખડીનો તીર-
ડૂંગે અચંખામાં વીર .

આ તે કોઈ છે શું દેવી ?
ઉર સંભાવના છે એવી !
મુળથી નેત્ર ના ખેંચાય !
દર્શનની ન તૃપ્તિ થાય !

લાગી ગઈ દેવી ચોટ !
દિલડું થયું લોટ'પોટ !
મીઠું મુગ્ધ ઉરનું તાન-
તેમાં ગયો ભૂલી ભાન !

સોરઠા .

ભમરો ખીડવા જેમ ઉઘડે ગુલાબની ઠગી ,
 ખીલે મુખડું તેમ કુંવરીનું સ્મિત મન્દમાં .
 ઝરતાં ફુલડાં જેમ થંડી વાયુ દોહરીએ
 પિયુનાં દગને તેમ ઉત્તર દેતી ઉત્તરા .

ઉધોર .

‘ દાગ્રી આપની છું-નાથ !
 શિષ્યા પાર્થની છું-નાથ !
 જ્યાં જ્યાં આપ ત્યાં ત્યાં હું-
 મહેલે જંગલે કે ક્યાંય .

મારો પતિ જ રણમાં જાય ,
 હુંથી કયમ અહીં રહેવાય ?
 ચિન્તા રાખશે ના-નાથ ,
 ના હું કરીશ ગુણી રણહાક .
 મુજને શસ્ત્રનો છે યોગ ,
 પાર્થે શીખવ્યો ઉપયોગ ,

❀ શ્રીમનસુજી ૪ મળદાસ ગ્રંથાલય ❀
 ગુજરાતી સાહિત્ય પરિષદ

ભાસે યુગો વીત્યા સાથ !

માફ હૃદય થાતું દાસ !

આ ડે! સભર મૃદુતાડે!ષ !

કેવો યોગ આ નિદેષ !

જેતાં થાકે હિતરી જાય !

દુઃખનો નાશ ક્ષણમાં થાય !

રણમાં ઝૂઝવું તે પાપ ,

કરવો શત્રુનો ત્યાં ઘાત ;

જાણે પોષવાનું પ્રીત ,

પ્રેમે હારવું તે જીત .

શી છે ઘાત કરતાં જીત ?

એ તો મૃત્યુની છે રીત !

જીવન યુદ્ધમાં શોષાય !

જીવન પોષતાં પોષાય !

ખાલાઓ! અહો! સુકુમાર !

તમને સ્વર્ગ ખુલ્લું

જગના સ્તુત્ય આ સૌ

તે તો ક્ષારવું છે

શિખરિણી.

અહો ! કેવું હૈયું ઘનવત બન્યું છે હ્રમીરતું !
 દિસે છે એ હેલી મુખ પર સુધાની વરસતી !
 અરે ! સ્વાતિ ણિન્દુ ! તુજ પ્રિય તને છીપ મળજે !
 તમારા સંયોગે જગત સહુ મુક્તામય થજે !
 ભલે થાતો હાવાં શિથિલ કર આ ખડ્ગ પરથી ,
 ભલે છૂપા ભાવો તુજ નયન દેતાં સહુ ઠહી ;
 અરે ! કિન્તુ શાને તુજ ઉર નિરાશામય બને ?
 રમ્યો આગે સૌથી પ્રણયે ત્યમ તુંથી પણ રમે !

અનુષ્ટુપ .

ગઢવી ! મારજે છાપો જે જે હો હજુ મારવી ,
 બીલનાઈ તને આવું ના ના દોઢ મળે ફરી .

સૌરઠા .

“ બાલાનું મુખ મૂક-તેમાં દૈવી નાદ દો-
 તે શુણ્ણતો અભિમન્યુ, ને જોતો મૃગબાલ શો .

જયઉત્સાહી નેન પ્રેમગરીબી વ્યાપતાં
 કંઈ યાચે તેમ ચોટયાં બાલામુખ પરે .

ઉધોર .

ચોટયાં નેન-દિલનાં નેન ,
 ઉઠ્યું મધુર ઝરણું-પ્રેમ ;
 પણ ના યુદ્ધ કેં રોકાય ,
 હાવાં ત્રિલંગે ક્યમ થાય ?

ઉત્તર ' વાળવાનો કાળ
 આળ્યો હવે-વીરા બાળ !
 નીચે ધરી કરથી બાણ ,
 બોલે ઉત્તરાનો ભાણ .

તુજ ગુરુ-પિતા મારા દૂર
 આજ સર્જે ઉભા શૂર ;
 છેડું યુદ્ધને ન જરાય ,
 હુંથી ઉભું ના રૂંદેવાય .

શ્રી ના યુદ્ધમાં લેવાય ,
 શાસ્ત્રો કેમ ઉદ્દલંઘાય !
 તારો કોડ-બાણ ! આજ
 હુંથી કેમ પૂરો થાય ?

તારો કોડ ના પૂરાય ,
જૂઠાં થવું-ના ઉપાય ;
તારા યોગનું સુખ તેમ
હુંથી ન તેટલું લેવાય .

આપું-ઉત્તરા ! પણ કોલ ,
પાળો પ્રભુ મારો બોલ ;
પાછો ફરી રણુથી આજ
લેગો કરીશ પંડિતસાથ .

સ્ત્રી કાં રણે ના લેવાય ?
એ સુખ કેમ ના લેવાય ?
એવો કઈ છું તકરાર ,
ખુલ્લું પછી થાશે દ્વાર .

ચડતાં ફરી હું સંગ્રામ
લેધશ સાથ તુંને-આણુ !
કર તુજ ખાંત પૂરી કાલ ,
માતા સહે રહેજે હાલ .

હોતાં શાસ્ત્રનો પ્રતિપેધ
મૂઠી ઉત્તરાને ઘેર ;

પણ એ બોલતાંએ વેણ
નેત્રે વહી અશ્રુરેલ .

ઉતરે ઉત્તર લાચાર ,
ધડકે દિલે મોટો ભાર ;
દૃઢ ઉર છે કંઈ કરી જોર ,
ખરતું તોય આંસુજોર .

બાલાના હૃદયનો કંપ-
એ મુખ તણે ઘેરો રંગ-
તેપર સ્નિગ્ધ લોચન થોધ
ચોડી રાખતો ધરી લોભ .

સાખી .

“ નેત્ર વિખૂટાં છે બને ! લલે દૂર હો અંગ !
પણ ધ્રુવ ત્યાં ધ્રુવમાછલી-એ જ પ્રેમનો રંગ ! ”

અનુદુષ .

તૈયારી છે કસુંબાની , વારતા અટકી અહીં ;
અંજળી આપવા લેવા તાણખેચ શરૂ થઈ .

ઉપજાતિ.

પાળાં ફેપેરી ત્રણ ચાર મોટાં
કુંડી સમાં હાજર આ ફેરે છે ;
હુકા દિમે સૂઈ ઉઠેલ તાજ—
લરેલ તે વાદળી શા ગડેડે .

ખારોટજી ખાંચ ચડાવી ઉઠે ,
એ ધર્મ તેણે જ હતો બળવયો ;
ટીપાં ઉપાડી નિજ આંગળીથી
શિરે ધરી રંગ દઈ દેતા .

અનુક્રુપ .

“ રંગ છે મોખડા તુને ! હોજો રંગ હુમીરને !

વીલાને રંગ હો આઝા ઘોડાં દેતલ જામને ! ”*

* ગદવી સૌથી પ્રથમ કમુખો મીઠો ફેર છે—પીએ છે—અને તે વખતે ધરાએલી અંગળીમાંથી અડેક ટીપું ઉપાડી શિરે અથવા પોતાના હાથની કળા પર ધરી દેરેક ટીપે દાતાર, શૂરા અને સૌથી પ્રથમ પોતાને અંધાણુ કરાવનારને—ગુરુને—રંગ—સાબાશી—આપે છે. હુમીરને પણ રંગ આપે છે તેનું કારણ તે ત્યાં હાજર છે એ નથી. કેમકે એમ રંગ અપાતા નથી—રિવાજ પણ નથી; પરંતુ તેની મારવાડની કારકીર્દિએ એવા રંગ માટે તેને

ઉપેન્દ્રવજ્ર.

મીઠો ઠસુ'ઓ ગઢવી કરે છે,
 ચોપાસ કે અંજળીઓ ફરે છે;
 એ ઘેન ધીમે ચડતું દિસે ને
 વેળાય ના લોજનને હવે છે.

અનુષ્ટુપ.

નશાનાં ઘેન સૌ મીઠાં મીઠાં છો વિશ્વને બને;
 પ્રેમના ઘેનમાં ખીબું ના ના ઘેન કદી ચડે.

શિખરિણી.

ફરીથી એ બાલા સરવર તણી ચોધાહુદયે
 શુણાતાં આ વાર્તા રુધિર સઘળામાં તરવરે;
 દ્રવી ચાલી જાતી મધુર સ્વરમાં ઇંદ્રિય બાધી,
 સમાતી ના આવી લહરી જિગરે કે ઉઠી ઉઠી.

યોગ્ય બનાવ્યો હતો તેથી જ અહીં જેમ તેની ગેરહાજરીમાં તેમજ હાજરીમાં રંગ અપાય છે.

મારી કથાને તેના આરવાડના વાસ સાથે સંગ્રહ નહોતાં તે વાત મૂકી દેવી પડી છે; તેને માટે મને દિલ્લગીરી થાય છે; કેમકે તે પણ કોઈ કાવ્યને-વીરકાવ્યને-શોભાવે તેથી છે, અને એ લખાય સારે જ હુમીર જીના ચરિત્રને ન્યાય મળ્યો કદી શકાય.

‘ અહા ! તે બાલા શી મુજ હૃદયની તે રમણીએ
 મને ક્યારે કહેશે—‘ તુજસહ—પિયુ ! ચાલીશ રહે ? ’
 હશે ક્યાં તે વેળા પ્રિયઉર તણા ડેડ પૂરતી ?
 હશે—હા ! ક્યારે તે અસુરશિર વહેતાં નિરખતી ? ’

મન્દાકાન્તા .

ધીમે ધીમે ગળી ગળી જતી પાકતી ચાંદની આ
 ચારે પાસે ધવલ સરખી દૂધની રેલ રેડે ;
 પ્રેમે થાક્યો અગર દિસતો વેનમાં કેા નશાના—
 તેવો ધીમે પદ ધરી વહે અખટમીનો શશી આ .

ઉપજાતિ .

ખેડાણું હતું મંડલ આજ આંહીં ,
 સમાસ યોગાન વિના થશે ના ;
 ટેકી ઠરે એ ગઢવી ઉઠે ને
 અહીં તહીં નોકર કે ફરે છે .

અનુબંધ .

અકેકાને ઉપાડીને મૂકતા દૂર ઢોલીઆ ,
 આદરે પથરાઈ ને બાજઠોય ઢળી રહ્યા .

ઉપમતિ .

પાંકિત હવે સૌ પથરાઈ જતાં ,
 થાળોય ત્યાં સર્વ મૂકાઈ રહેતાં ,
 હુમીરજી શબ્દ શુભે ' પધારો ' ,
 ને તાન મીઠું અટકી પડે છે .

પરીસવાનું શરૂ કામ થાતું ,
 ખેડતું જ ત્યાં લોજન ક્ષીરનું છે ;
 પરીસવાનું સહુ પૂર્ણ થાતાં
 થાળી ફરે ચોગમ શર્કરાની .

અનુક્રંપ .

વેગડાની કુમારીએ પકાવેલ રસોઈ છે ,
 પરીસે હાથથી જાતે ખૂરૂં સાકરનું બધે .
 મધ્યમાં ચોધ જોઠો ત્યાં આવે પીરસતી હવે ,
 હસ્ત એ થાય લાંબો ને મોંઢાં સામે મુખડું નમે .

વસન્તતિલકા .

કેવા નમે અવયવો કુલની કળી શા !
 કેવી સમાન સહુ અંગની પૂર્ણતા છે !

સંકેત ને સ્મિત તણી હૃદ શાં રસીલાં
કેવાં દિસે નયનપદ્મ ઢળેલ અર્ધ !

મીઠું સ્નેહ પ્રણયસ્ત્રોત કટાક્ષમાંથી ,
ગંભીર દૃષ્ટિ ઉરની સ્થિરતા જણાવે ;
એ ભૂકમાન જ્યોત્સવની પતાકા
સામ્રાજ્ય આ જગત ઉપરનું ભજાવે .

જે નેત્ર તાપ સમરાંગણના સહે છે ,
તેનેય દર્શનથી થ'ડક પ્રેરવાને ,
યોજાયલી પ્રભુથી મૂર્તિ દિસે નહીં એ :
તે એજ સર્વ શશી ખુદ્દું કરી બતાવે .

વિદ્યુતના પ્રતિ નવા ચમકારમાંથી
ભાસે રસાલ જગ જન્મ સદાય લેતું—
પ્રત્યેક તેમ ગતિ આ લલના તણીમાં
આકર્ષનાર કંઈ નૂતન ઉદ્ભવે છે .

એ ગૌર છે વદન, ગૌરપણા મહીં એ
તેજપ્રભાવ કંઈ અંદ્ર અપૂર્વ પ્રેરે ;
એ ભાલ, ગાલ, દગ, નાબુક નાસિકાથી
આછાં ગુલાળી દિરણો ઝરતાં દિસે છે ,

સામે જ છે શશી રહેલ હમીરજીની ,
એ અર્ધ ચંદ્ર દગ એ નિરખી રહ્યાં છે ;
આ કિંતુ ગૌર પરિપૂર્ણ સુધાંશુ ક્યાંથી ?
આશ્ચર્ય એ ચક્રિત આંખ નિહાળી રહેતી .

જે અર્ધ ચંદ્ર હમણાં જ નિહાળતો ' તો
ત્યાં પૂર્ણ ગૌર શશી ભાવભર્યો કયો આ ?
આ સ્વચ્છ આલ-નવ વાદળી એક છે જ્યાં
ત્યાં આ કયો નવીન વિદ્યુતનો લીસોટો ?

ખાલા નમી હજુય પીરસતી જતો ને
એ હસ્તમાં નવીન ભાવ હજાર કંપે ;
ક્યારે ગણે અતિથિ છે થઈ પૂર્ણતા તે
જેવા નમ્યું વદન યોધની આંખ સામે .

ઢાળાય થાળ અરધો મેહમાનને તો ,
તોએ ગળામણ હજુ નવ પૂર્ણ થાતું ;
એ તો પ્રભાત સુધી પૂર્ણ નહીં થવાનું ,
એકો અહીં અતિથિ આત્મલગામ ખોઈ .

પોતે ગણેલ શશી પૂર્ણ કળા ભરેલો
તે સ્ત્રી જ છે-વૃદ્ધ છે-સમજાય છે તે ;

કિંતુ વિશેષ ઠંધ ખાતરી થાય હેયે,
ને એ થતાં જિગર શીત હવે ગળે છે.

તે તે તડાગ પરની પનિહારી ખાલા,
ને આ ઝુકી અહીં સુધા પીરગ્રી રહી તે
છે એક એક જ નકી ! નકી એજ એ છે!
શાં એ ઉરે મધુર સ્વપ્ન વહી રહ્યાં છે !

જે દર્શને હૃદયને હલવી મૂક્યું 'તું'
તે ઇષ્ટ દર્શન ફરી અહીંઆં ઢહીંથી ?
જે દર્શને દિવસ ક્ય મહીં વધાર્યો
તેનીય આ સદ્ગતિ યનવી ઢહીંથી ?

એ નેત્રની સદ્ગતિ અણુચિન્તવીથી
સિંધુ ફેટે તટવિહીન અજાયબીનો ;
ભૂલી ગયો અતિથિ પીરસનારને છે
અન્ય સ્થલે પીરસવાની રજાજ દેવા .

ઉપજાતિ .

સામે જ ખેડા ગઢવી તહીં છે ,
તે દૃષ્ટિ આ સર્વ નિહાળી રહે છે ;
સ્વઈષ્ટને પાર પડ્યું જ માને ,
આનન્દનો વેગ ઉરે ઉડી રહે .

કુંકાવટી નાયક લીલનાને
ઉત્સાહમાં હસ્ત મહીં ધરે છે ;
વૃદ્ધા અવસ્થા ઉડી ક્યાંઈ ચાલી-
ખારોટજી ખાલક શા ઉઠી ઉભે .

અનુષ્ટુપ .

વિસ્મયે વેગડો ઉઠે-ધોળી મૂછ હસી રહે ;
જોધને જોડણું આવું હર્ષાશ્રુ નયને વહે .

વસન્તતિલકા .

ચોટચાં હજી નયન એકળીજા મહીં છે ,
મીઠી ઘડી હૃદયમાં ધડકી રહી છે ;
આનંદ અમૃત તણા ગરઠાવ માંહીં
એ સ્તિગ્ધ આર્દ્ર અભિષેક બની રહ્યા છે .

ત્યાં લીલનાયક ઠરે જઈ ચાંદલો, ને
ખારોટજી કરથી અક્ષત ચોડી દે છે ;
કન્યા તણો કર ગળામણુથી ભરેલો
લેઈ હુમીરઠર નાયક માગતો આ .

અનુષ્ટુપ .

એટલું થાય ત્યાં જાગે-આવે ભાન હુમીરને ,
ઘેરી એ આંખડી તેની જોંથી લે મુખથી હવે .

વસન્તતિલકા.

આ પૂર્ણ છે સહુ જ ઇંટ બની રહેલું-
 છે એટલુંય સમજેલ કુમાર યોધ ;
 પ્રહ્લાંડતણ્ત પ્રભુ અર્પી અહીં રહ્યો આ-
 તેનુંય ભાન ઉરમાં ઉછળી રહ્યું છે .

ઉપજાતિ .

પોતે જવાનો પણ કાલ યુદ્ધે-
 એ વાત હેથે ખટકી ઉઠે છે ;
 સૌ ક્ષેમ પાછું જ ફરાય ત્યાંથી-
 શી ખાતરી તેની થઈ શકે છે ?

તો આ ખિચારી અનભિજ્ઞ ખાલા
 અખંડ સૌભાગ્ય સમી દિસે જે-
 સૌભાગ્ય તે હસ્ત સહે લૂટીને
 વૈધવ્ય દેશે ક્યમ પ્રેમ તેને ?

અનુષ્ટુપ .

ઉઠતાં ઉર્મિ એ ઉરે સાવધાન થઈ ગયો ,
 અગાડી દીર્ઘ થાતો તે હસ્તને કબજે ક્યો .

વસન્તતિલકા .

મીઠાં દ્યાર્દ્ર નયનો જલમાં તરતાં ,
 એ ભીલનાયક તણાં નયને લગાડી ,

એ સાહસિક ગતિને અટકાવતો એ
જે છે ઉરે ટપકતું-વિનયે કહે તે . .

શિખરિણી .

“ અહો ! તારી કન્યા-મુજ હૃદય તેને વશ બન્યું ,
ખરું કે ચાહું છું, અધિક મુજને એ જીવનથી ;
ખરું કે એ વિના જગત સઘળું શુષ્ક મુજને,
ખધું સાચું સાચું પણ નવ ઘટે તે ક્યમ બને ?

અહો ! તેની પ્રાપ્તિ મુજ હૃદય પુણ્યોદય ગણે ,
અહો ! એથી બીજું જગ પર સુભાગ્યે કયું હશે ?
ગયાં સ્વર્ગોનાંએ સ્વપન સહુ એને નિરખતાં !
ખધું સાચું કિન્તુ પ્રણય ક્યમ દેશે હઃખ ભલા ?

હવે છે ના ઝાઝો જગત સહ સંબંધ મુજને ,
રસીલું વા સૂકું પણ સહુ હવે સ્વપ્ન સરખું ;
અરે ! સ્વપ્ના માટે મૃદુ જીવન ડોળી ક્યમ દઉં ?
કળી ચૂંટી લેઈ મરણવશ તેને ક્યમ કરું ?

જવું મારે ચુકે-મુજ કર હવે તો શખ સમો ,
અરે ! તેનો તેણે ઘટિત નવ આલંબ ગ્રહવો ;
કહેતાં આ જોલો મુજ જિગર લાચાર દુખિયું ,
છતાં હું તો એવી મૃદુ કળી સ્વીકારી નહીં શકું . ”

ઉપજાતિ .

ખારોટ આ વાત સહુ શુભે ને
 નીચે ઢળ્યાં છે નયનો વિચારે ;
 ઘડીક એ યોધસુજે ફરે ને
 નેત્રો ફરી ભૂમિ પરે ઢળે છે .

એ ભીલના નાયકની કુમારી
 હમીરજીથી પતિ અન્ય સારો
 ક્યાં વિશ્વની ઉપર પામવાની ?
 ખારોટજીને દૃઢ એ થયું છે .

અંદા ભણી એ નયનો ફરે ને
 એ મ્હોં તણા ભાવં નિહાળી રહે છે ;
 જાણે કંઈ આમ પુકારી ઉઠે—
 ‘ ખાપુ ! રુચે તે સુખથી કરી લે ! ’

ખાલાઉરે છે ધડકી ઉઠ્યું કે ,
 પ્રાંતિ વધારે ધડકી હશે ક્યાં ?
 અંડોચ, લગ્ન, દુનિયા, વિચારો
 તોડી દઈ પ્રેમ કુદી ઉઠે છે .

શાર્દૂલવિકીરિત .

જે માલા ગઢવી કરે લટકતી તાળાં કુલોની હતી—
જે એ યોધઉરે જ લોજન પછી ખેડરાવવાની હતી—
તે માલા ઠરમાં લઈ કુંવરીએ અર્પી દીધી યોધને ,
ના હો કેં કરવા તણો સમય નો ણાકી રહ્યા છે હવે .

હરિણી .

સરતતપરે ગૂંથાયાં તે તરો ઉદ્ધિ મહી ,
અનુક્લ વહો વાયુલહેરી સદૈવ શઢો ભરી ;
અમર રસ કો-તેનાંલહાણાં ભવોભવ પામજો,
તમ હૃદયનાં ઊંચા સ્વર્ગે સદા નયનો હજો .

વસન્તતિલકા .

હર્ષાશ્રુ એ ગઢવીનાં નયને વહે છે ,
સંસારકાર્ય સંહુ પૂર્ણ થયાં દિસે છે ;
એ યુગ્મનાં ફરી ફરી દુખણાં લીએ છે , *
આશીષ હર્ષલહરી ઉભરાઈ વહે છે .



20485



૨૦૪૮૫ દુખણાં જાણ્યા જ લે છે, પણ બહુ આનંદમાં આવી જઈ આ-
શીષ દેતાં દેવીપુત્રો-આરણ્યો-પણ માતાની પેઠે જ પોતાના અન્નદાતાનાં
આવેશનાં દુખણાં લે છે.

20485

શ્રીમન્મહાશય ૪ મંગલસ ગ્રંથાલય

શુભચારી આલિન્દ પ્રસિદ્ધ